
У Індакітаі важацца лёсы Азіі 


ПАЛІТЫЧНЫ Й СТРАТЭГІЧНЫ АСПЭКТ ІНДАКІТАЙСКАЙ ВАЙНЫ 


Бялікая афэнзыва камуністычных 
войскаў Го-Чы-Міна з мэтай здабыцьця 
найсільнейцай францускай крэпасьці ў 
паўночным Ляёсе Дыен-Піен-Пгу, якая 
распачалася ў палавіне сакавіка й цяпер 
уваходзіць у вырашальную фазу, ські- 
роўвае вочы ўсяго сьвету на Індакітай. 
У сувязі з гэтым варта і нам прыгле- 
дзіцца бліжэй да індакітайскіх падзеяў 
і разгледзіць іхны палітычны й стратэ- 
гічны аспэкты. 


Індакітайская вайна, якая трывае ўжо 
восьмы тод, ня выклікала дагэтуль у 
сьвеце такога зацікаўленьня, як нядаўна 
прыпыненая вайна ў Карэі. Да інда- 
кітайскай вайны людзі ўжо проста пры- 
выклі і ёй ня прыдавалі такога значэнь- 
ня, як вайне ў Карэі. Яе ўважалі за пар- 
тызанскую акцыю камуністых, якія паў- 
сталі пад правадырствам Го-Чы-Мінга 
супраць Французаў і залежнага ад іх 
ветнамскага ўраду Бао-Дзі. Праўда, ін- 
дакітайская вайна з гледзішча мілітар- 
нага розьніцца ад карэйскай, дзе вялася 
вайна выразна франтавая і мела ўсе 
азнакі рэгулярнай вайны." Тымчасам, 
хаця індакітайская вайна ўзапраўды нэ- 
сіць характар вайны партызанцкай, дзе 
ніколі ня было выразна абазначанага 
фронту, аднак гэта ёсьць запраўдная 
вайна, мілітарнае й палітычнае значэнь- 
не якой вялізарнае, а на наш пагляд, 
навет большае, чымся вайны ў Карэі. 
Карэя прадстаўляе сабой свайго роду 
пэрыфэрыю на паўдзённа-ўсходнім кан- 
тынэньце Азіі. У выпадку апанаваньня 
камуністымі Паўдзённай Карэі, яны, 
пэўне-ж, з гледзішча палітычнага непа- 
мерна ўзмоцнілі-б свой аўтарытэт і 
ўплывы сярод азіяцкіх народаў, а з гле- 
дзішча стратэгічнага стварылі-б вельмі 
выгоднае перадмосьце супраць Японіі й 
моцна загражалі-б Фармозе. У такім вы- 
падку камуністыя здабылі-б вялізарныя 
карысьці а антыкамуністычны Захад 
пацярпеў-бы ня менш вялізарныя няў- 
дачы ў паўдзённа-ўсходняй Азіі. Тым 
ня меней аднак перамога камуністых У 
Карэі яшчэ ня перасуджвала-б лёсу 
паўдзённай і паўдзённа-ўсходняй Азіі. 


. Затое поўная перамога камуністых у 
Індакітаі была-б уступным актам да 
апанаваньня імі гэтых вялізарных і ба- 
гатых важнай сыравінай (каўчук, цына 
і інш.) паўдзённа-ўсходніх азіяцкіх пра- 
стораў. Тады быў-бы адкрыты шлях да 
апанаваньня камуністымі Бурмы, Маляі. 
Сыяму і навет Інданэзіі, дзе камуні- 
стычныя ўплывы адразу ўзрасьлі-б, а 
аўтарытэт і пазыцыі Захаду былі-б моц- 
на захістаныя. У далейшым была-б 
сур'ёзна загрожаная Індыя, у якой ка- 
муністычныя ўплывы вельмі сільныя, а 
ўрад Пандыт Нэгру ўвесь час лявіруе й 
займае пасярэдняе становіцча між ка- 
муністычным Усходам і дэмакратычным 
Захадам. Вось чаму справа Індакітаю 
зьяўляецца як для камуністых, гэтак і 
для Захаду пытаньнем першараднае вагі. 

Але адначасна з гэтым індакітайскае 
пытаньне Зьяўляецца для Захаду і ня- 
звычайна скамплікаваным. Многія палі- 
тычныя колы Захаду ўважаюць, што 
поўная мілітарная перамога Захаду пры 
цяперашняй сытуацыі тут проста немаг- 
чымая. У Карэі меў Захад за сабой поў- 
ную сымпатыю й поўнае падтрыманьне 
насельніцтва паўдзённай часьці гэтае 
краіны, якое было станоўча антыкаму- 
ністычным і ўважала, што змагаецца за 
собскую незалежнасьц». У Індакітаі, дзе 
Францыя разглядаецца, як каляніяльная 
дзяржава, а прыхільныя ёй легальныя 
ўрады, як ейныя марыянэткі, палажэнь- 
не зусім ініцае. Тут насельніцтва ў вялі- 
кай, калі ня ў большай сваей часьці 
ўважае камуністычнае паўстаньне Го- 
Чы-Міна, як нацыянальную вызволь- 
ную вайну за сваю незалежнасьць і вы- 
зваленьне з пад каляніяльнай экспляа- 
тацыі Францыі. Праўда, Францыя, пад 
ціскам заіснаваўшай сытуацыі пайшла 
апошнім часам на вялікія ўступкі й зга- 
дзілася на фармальную назалежнасьць 
у рамах францускай вуніі ўсіх трох ін- 
дакітайскіх дзяржаваў: Бетнаму, Ляёсу 
й Камбоджы. Аднак гэтыя мерапрыем- 
ствы з аднаго боку зьяўляюцца моцна 
спозьненыя, а з другога -.- поўнага су- 


вэрэнітэту гэтым краінам Францыя даць 
ня хоча. 


БОЙ ЗА КРЭПАСЬЦЬ ДЫЕН-ШЕН-ПГУ 

Вось такая заіснавала сытуацыя ў Ін- 
дакітаі напярэдадні Жэнэўскай канфэ- 
рэнцыі, якая, побач з Карэяй, гэтым пы- 
таньнем мае галоўна заняцца. Няма та- 
ды ніякага сумлеву, што цяперашні бой 
за крэпасьць Дыен-Піен-Пту, які зьяў- 
ляецца найбольш зацятым і крывавым 
боем у гэтай вайне за ўсіх сем год ей- 
нага трываньня й мае ўсе азнакі ўжо рэ- 
Гулярнай вайны, зьяўляецца крывавай 
прэлюдыяй да Жэнэўскай канфэрэнцыі. 
На Захадзе дыскутуюцца дзьве гіпотэзы 
што да палітычных мэтаў гэтае афэнзы- 
вы. Паводля аднэй -- афэнзыва распа- 
чалася на загад Масквы. Перамога ка- 
муністых у гэтай афэнзыве ўзмоцніла-б 
іхныя пазыцыі на Жэнэўскай канфэрэн- 
цыі й паставіла-б заходнія дзяржавы 
перад фактам, што з дамаганьнямі ка- 
муністых у Індакітаі трэба сур'ёзна лі- 
чыцца. Гэта прымусіла-б Захад дапусь- 
ціць да ўдзелу ў канфэрэнцыі прадстаў- 
нікоў чырвонага Ветміну. Паводля дру- 
гой гіпотэзы, наступ на крэпасьць Дыен- 
Піен-Пгу распачаў Го-Чы-Мінг на соб- 
скую руку, каб прымусіць зь ім лічыцца 
ня толькі Захад на канфэрэнцыі ў Жэ- 
нэве, але й сваіх пратэктараў: Савецкі 
Саюз і камуністычны Кітай. Ходзіць яму 
пра тое, што Масква й Пэкін за некато- 
рыя канцэсіі ў іхную карысьць маглі-б 
у Жонэве згадзіцца пакінуць індакітай- 
скіх камуністых іхнаму собскаму лёсу, 
што раўнялася-б лёгкай перамозе Фран- 
цузаў. А сукцэс Го-Чы-Мінга ў гэтай 





афэнзыве мусіў-бы выключыць такую 
эвэнтуальнасьць. 

Вынік змаганьня за Дыен-Піен-Пгу 
будзе мець вялікае палітычнае значэнь- 
не. У выпадку перамогі камуністых, гэ- 
та ня толькі непамерна ўзмоцніць іхны 
аўтарытэт сярод насельніцтва Індакітаю 
і народаў Азіі, але будзе мець пажада- 
ны камуністым уплыў на насельніцтва 
й палітычныя колы самой Францыі. Як 
ведама, зацяжная індакітайская вайна, 
канца якой усьцяж ня відаць, сталася ў 
Францыі вельмі непапулярнай, больш 
непапулярнай, чымся ў свой час карэй- 
ская вайна ў Амэрыцы. У Францыі ня 
толькі сярод камуністых, але й некаму- 
ністычных, а навет выразна антыкаму- 
ністычных колаў што раз назойлівей 
падносяцца галасы, што Францыя па- 
вінна з гэтай вайны проста выйсьці, 
здаўшы ўсе свае пазыцыі камуністым, 
паколькі нельга дасягнуць хоць больш 
менш ганаровага для яе міру. У выпад- 
ку калі камуністыя гэты, калі яго так 
назваць, «прэсьціжовы» бой выйграюць, 
у Францыі такія настроі значна ўзмоц- 
няцца. 

З другога боку, аднэй з прычынаў, 
што Французы ня хочаць ратыфікаваць 
дагавэру аб эўрапэйскай арміі, зьяўля- 
ецца цяжар індакітайскай вайны. Пра- 
ціўнікі эўрапэйскае арміі ў «Францыі 
тлумачаць, ішито Францыя вялікія свае 
збройныя сілы змушаная трымаць у іІн- 
дакітаі, дзеля чаго ў сябе дома ня можа 
мець дастатковае арміі, каб зраўнава- 
жыць нямецкія дывізіі і не дапусьціць 
да перавагі апошніх. Перамога камуні- 

(Заканчэньне на 2-ой балоне) 

ОРГАН БЕЛАРУСКАЙ НАЦЫЯНАЛЬНА. 
ВЫЗВОЛЬНАЙ ДУМКІ 

Негацзеерег: У Іадітіг ВОВЕТХІК . 

Цана паза Нямеччынай: ЗІЦА --- 15 цэнтаў, Канада -- 15 ц., Ангельшчына 
-- 1 шылінг, Францыя -- 20 фр., Бэльгія -- 5 фр., Аўстралія - І шылінг, 
Аргентына -- 2 пэзо. У іншых краінах раўнавартасьць 15 ам. цэнтаў. Пад- 
піска на год -- з разьліку 52 нумароў, на паўгода -- 26 нумароў, на З месяцы 
13 нумароў паводля вышэйшае цаны. Цана лётніцкай поштай У заакіян- 
скія краіны -- 30 ам. цэнтаў. -- Падвойныя нумары каштуюць падвойна 

Чарговы выстрал Ррэмля 


НОВЫ ВАРЫЯНТ САВЕЦКАЙ СЫСТЭМЫ ЭЎРАПЭЙСКАЙ БЯСЬПЕЧНАСЬЦІ 


Збліжаецца Жэнэўская канфэрэнцыя, 
ў сувязі зь ёй з абодвых бакоў фронту 
халоднае вайны вядзецца адпаведнае 
палітычнае й прапагандовае прыгата- 
ваньне. На ініцым месцы мы шырака ін- 
фармуем аб камуністычнай афэнзыве 
супраць францускай крэпасьці ў Інда- 
кітаі Дыен-Піен-Пгу, якая зьяўляецца 
палітычнай прэлюдыяй да гэтай канфэ- 
рэнцыі, на што Амэрыка адказала ста- 
ноўчым асьветчаньнем, што яна будзе 
бараніць паўдзённа-ўсходнюю Азію й 
Індакітай навет у тым выпадку, калі 
скапітулюе Францыя. Апошнімі днямі 
Саветы зрабілі чарговы прапагандовы 
выстрал супраць Захаду з разьлікам, 
што ён прынясе ім жаданыя карысьці. 
31 сакавіка яны перадалі тром заходнім 
вялікадзяржавам ноту, у якой прапану- 
юць новы плян сыстэмы эўрапэйскай 
бясьпечнасьці. 


Як ведама, яшчэ на Бэрлінскай канфэ- 
рэнцыі Молатаў, у проціўвагу эўрапэй- 
скай арміі і Атлянтычнага пакту, запра- 
панаваў свой пакт эўрапэйскай калек- 
тыўнай бясьпечнасьці уключна з Савец- 
кім Саюзам, ягонымі саюзнымі «неза- 
лежнымі» рэспублікамі і сатэлітамі, але 
бяз удзелу Амэрыкі. Апошняй вяліка- 
душна дазваляў мець толькі сваіх аб- 
сэрватараў пры арганізацыі пакту. 


Гэты прапагандовы трык разьмінуўся 
із сваімі мэтамі, а ягоны аўтар, Молатаў, 
моцна пералічыўся. Тое, што ён выклю- 
чаў Амэрыку ад удзелу ў гэтым пакце, 
вымоўна паказвала, што калі-б такі пакт 
і быў зарганізаваны, дык гэта абазнача- 
ла-б, што ўся Эўропа мусіла-0б здацца на 
ласку й няласку ўзброенага да зубоў Са- 








Супольнасьць паніжаных 


Ніжэй зьмяшчаем артыкул Паўнамоч- 
нага мівістра Славаччыны ў Гішпаніі 
сп. др. Ёзэфа Цекэра, спэцыяльна напі- 
саны ім з нагоды 36-ай гадавіны абвеш- 


“чаньня незалежнасьці Беларусі й пера- 


дадзены ў Славацкай Праграме Гішпан- 
скага Нацыянальнага Радыя ў Мадры- 


дзе 26. з. 1954 г. Рэдакцыя 
Няма так шляхотнай ідэі. якая-б ня 
была надужываная й перакручваная 


камуністымі. Свабода, роўнасьць, дабра- 
быт, незалежнасьць, дэмакрацыя прац- 
стаўляюць сабою толькі некалькі тэрмі- 
наў зь лексыкону камуністычнае прапа- 
ганды. Так, прапаганды! Бо кажнае слэ- 
ва ў вуснах камуністы гэта ня што ін- 
шае, як толькі адзін Зь сяродкаў прапа- 
ганды. Камуністычная рэвалюцыя пры- 
йшла таксама зь лёзунгам свабоды й не- 
залежнасьці для ўсіх народаў. Камуні- 
стыя добра ведалі, як думаюць гэтыя 
народы і якія былі іхныя ідэі ў справе 
свабоды. Таму Ленін і Сталін, разваліў- 
шы стары лад і замяніўшы яго ініцым, 
новым, зьвярталіся да народаў, як іхныя 
вызвольнікі. Таму і дзяржаву, кіраўніц- 
тва якой мелі ў сваіх руках, назвалі 
Саюзам Савецкіх Сацыялістычных Рэс- 
публік. Кажны народ меў мець сваю 
собскую рэспубліку із сваім прэзыдэн- 
там ды сваёй аўтаномнай уладай. Усё 
гэта сталася рэальнасьцяй, але толькі 
на паперы. Сталін быў спэцыялістым У 
пытаньнях нацыянальных мяншыняў, 
але адначасна быў і аўтарам найбольш 
калясальнага абману й ашуканства. 

Бароды, якія жывуць сяньня ў Са- 
вецкім Саюзе, ніколі яшчэ ня былі так 
прыгнечанымі, як ёсьць сяньня. Павод- 
ля савецкае канстытуцыі ўсе народы 
самі павінны пастанаўляць аб сваім лё- 
се. У запраўднасьці-ж аб жыцьці і сьме- 
рці гэтых народаў пастанаўляе толькі і 
вылучна сцэнтралізаваная ўлада каму- 
ністычнае дзяржавы. Хіба-ж нікому ня 
прыйдзе на думку, што ў СССР маюць 
свабоду ў пастановах такія народы, як 
беларускі, грузінскі, ўкраінекі і іншыя, 
што жывуць на тых прасторах. Там дэ- 
цыдуе толькі Крэмль. 

Тэарэтычна і беларускі народ мае сваю 
рэспубліку, але гэта толькі Форма, 
зьмест якой напаўняецца людзьмі і рас- 


параджэньнямі Крэмля. Нацыянальная 
ідэя, ідэя свабоды й незалежнасьці ў 
сэньсе, як гэта ўяўляе кажны сьведамы 
сябе народ, ёсьць патопленыя ў крыві 
сцэнтралізаванай сілай камуністычнай 
партыі. Хаця і існуюць беларускія ад- 
міністрацыйныя ворганы, яны аднак не 
прадстаўляюць сабою інструмэнту на- 
роднае волі, а толькі і выключна Зьяў- 
ляюцца прыладзьдзем Крэмля. Белару- 
скі народ хоча сам пастанаўляць аб сва- 
ім лёсе, хоча сам выбіраць -- згодна із 
сваёй воляй сваіх рэпрэзэнтантаў, 
свайго прэзыдэнта і свае ўладь'. Для бе- 
ларускага народу мае вартасьць толькі 
жывая запраўднасьць, а ня тэорыя. 


Славацкі народ мае сумнае дасьвет- 
чаньне што да камуністычных практы- 
каў свабоды й незалежнасьці. Калі са- 
вецкія войскі, ідучы праз Карпаты, за- 
лівалі Славаччыну, камуністычныя аген- 
ты пасьпяшылі абвесьціць незалежную 
Славацкую Савецкую Рэспубліку. Ня 
было ў той мамэнт нацыяналістых 
больш ярых, як яны, і ня было таксама 
больш заўзятых, як яны праціўнікаў 
праскага цэнтралізму. Усё гэта было па- 
трэбным, каб здабыць шырокія масы 
славацкага народу, і што можна было 
дасягнуць толькі абяцаючы свабоду й 
незалежнасьць. Хутка аднак выявілася, 
што ня было гэтак сама большых ашу- 
канцаў, падступнікаў і гвалтаўнікоў 
свабоды й незалежнасьці Славаччыны, 
як камуністыя. Згодна з камуністычнай 
канстытуцыяй Славаччына прадстаўляе 
сабою незалежную адміністрацыйную 
адзінку, якою кіруе славацкі парлямант 
і ўрад. У запраўднасьці-ж гэта ня іцто 
іншае, як самы вульгарны абман. Сла- 
вакі могуць штодзённа пераконвацца ў 
тым, што няма больш трусьлівых слугаў 
праскага цэнтралізму ў Славаччыне, як 
сучасныя ейныя камуністычныя ўлады. 
Славаччына зноў сталася калёніяй Пра- 
гі якою была і ў іншыя часы. Аб яе 
лёсе не пастанаўляюць ейныя запраўд- 
ныя прадстаўнікі, але сакратары цэнт- 
ральных камітэтаў партыі ў Празе і іх- 
ныя падуладныя ў Браціславе. Калі ка- 
мунізм аж гэтак можа гвалціць народы, 
якія жывуць вонках тэрыторыі СССР, 
чаму-ж-бы тады ня меў рабіць гэтага з 
тымі народамі, што ёсьць непасрэдна 


падпарадкаваныя ягонаму ўладаньню! 
25 сакавіка сёлета беларускія патрыё- 
ты адзначалі гадавіну незалежнасьці 
свайго народу. Рабілі таксама, як робяць 
і ўсе народы, якія ня маюць свабоды й 


“незалежнасьці, а што зьяўляецца цэнт- 


рам усіх іхных імкненьняў. Беларускі 
народ мае таксама свае ідэялы, як іх ма- 
юць і ўсе іншыя народы Эўропы і цэ- 
лага сьвету. Ягоныя прадстаўнікі ў воль- 
ным сьвеце змагаюцца за рэалізацыю гэ- 
тых ідэялаў свабоды. Вялікімі ёсьць ах- 
вяры, якія панёс беларускі народ у зма- 
ганьні супраць камунізму і хвальшывай 
інтэрпрэтацыі свабоды й нсзалежнасьці. 
Таму ёсьць зусім натуральным, што 
справа беларускага народу знайшла і 
знаходзіць зразуменьне ня толькі сярод 
народаў вольнага сьвету, але ў першую 
чаргу сярод тых народаў, якія, ваюючы 
з камунізмам, змагаюцца за лепшае заў- 
тра Эўропы і цэлага сьвету. Кажны акт, 
кажная ахвяра, кажны высілак, накіра- 
ваны ў кірунку рэстаўрацыі хрысьціян- 
скае канцэпцыі сьвету на тых прасто- 
рах, дзе цяпер лютуе камунізм, прад- 
стаўляе сабою пазытыўны ўклад у шча- 
сьце і дабрабыт усіх народаў. 

Беларускі народ належыць сяньня да 
супольнасьці церпячых і паніжаных на- 
родаў. Здабыў у гэтай супольнасьці га- 
наровае месца сваёй сталай і бескампра- 
міснай паставай супраць камуністычна- 
га раскладу і гвалту. Народы, якіх ка- 
мунізм пазбавіў свабоды і незалежнась- 
ці, імкнучыся зьнішчыць іх палітычна й 
нацыянальна, ня могуць, як толькі З па- 
шанай, адносіцца да шляхотных высіл- 
каў беларускага народу і ягоных пат- 
рыётаў. Славацкі народ, які на працягу 
больш тысячы год не панявольваў ні- 
якага народу, але які сам быў аб'ектам 
палітычнага і нацыянЭльнага панязво- 
леньня, праз цэлыя стагодзьдзі маніфэ- 
стуе таксама сваю салідарнасьць зь бе- 
ларускім народам, бо, змагаючыся за 
праўду, за міжнародную справядлівасьць 
і роўнасьць, спатыкае ў першых лініях 
агульнага фронту свабоды й хрысьція- 
нізму беларускіх патрыётаў. 

Др. Ёзаф Цекэр 
Паўвамочны Міністар Славаччыны 
ў Гішпаніі 
(З славацкае мовы пераклаў Я. С.) 


вецкага Саюзу. Трэба тады было гэты 
няўдалы крок савецкага дыпляматы не- 
як направіць, а з другога боку -- за ад- 
ным замахам прыгатаваць грунт для са- 
вецкай дэлегацыі на Жэнэўскай канфэ- 
рэнцыі. 


У сваей новай ноце прапануе Молатаў, 
узамен за зрачэньне Захадам Эўрапэй- 
скай Абароннай Супольнасьці, прад- 
стаўлены ім у Бэрліне плян эўрапэйскай 
калектыўнай бясьпечнасьці, але ўжо З 
удзелам Задзіночаных Штатаў Амэрыкі, 
і прыступленьне Савецкага Саюзу да 
Атлянтычнага пакту. У ноце гаворыцца 
даслоўна: 


«Так як савецкі ўрад лічыцца з ака- 
лічнасьцю, што Задзіночавыя Штаты 
Амерыкі падчас другой сусьветнай вай- 
ны прыймалі ўдзел у супольным зма- 
ганьні супраць гітлераўскай агрэсіі, што 
яны разам з Савецкім Саюзам, Фран- 
цыяй і Вялікабрытаніяй зьяўляюцца ад- 
казнымі за пасьляваеннае ўпарадкавань- 
не Эўропы і ў сувязі з выказаным амэ- 
рыканскім урадам на Бэрлінскай кан- 
фэрэнцыі становішчам, Савецкі Саюз із 
свайго боку ня бачыць ніякіх перашко- 
даў для ўдзелу ЗША у вагульнаэўрапэй-. 
скім пакце калектыўнай бясьпечнасьці 
Эўропы». 


Што-ж датычыцца Атлянтычнага пак- 
ту, дык Савецкі Саюз, -- гаворыцца ў 
ноце -- не падзяляў і ня можа падзя- 
ляць сяньня становішча заходніх дзяр” 
жаваў, што гэты пакт мае выключна: 
абаронны характар. Паколькі сярод вя- 
лікадзяржаваў, іпшто змагаліся супраць 
гітлераўскай агрэсіі, не належыць да 
Атлянтычнага пакту адзін толькі Савец- 
кі Саюз, апошні мусіць яго разглядаць, 
як пакт агрэсыўны, супраць яго ськіра- 
ваны. А таму нота прапануе далей: 


«Зусім ясна, што арганізацыя Атлян- 
тычнага пакту магла-б пад адпаведнымі 
перадумовамі страціць свой агрэсыўны 
характар, калі-б усе вялікадзяржавы, 
што належылі да супрацьгітлераўскай 
кааліцыі, прыймалі ў ім удзел. Быходзя- 
чы зь нязьмежнвых прынцыпаў мірнай 
замежнай палітыкі і імкнучыся злаго- 
дзіць міжнароднае напружаньне, савецкі 
ўрад выказвае сваю гатоўнасьць разва- 
жыць з запікаўленымі ўрадамі пытань- 
ве прыступленьня Савецкага Саюзу да 
Атлянтычнага пакту». 


Ніякі сакрэт, што гэтыя савецкія пра- 
пазыцыі маюць выключна прапагандо- 
вы характар. Гэтых праектаў і сам Са-' 
вецкі Саюз ня можа разглядаць паваж- 
на, бо эвэнтуальная згода на іх Захаду 
абазначала-б, што самі авечкі ўпусьцілі 
ваўка ў собскі аўчарнік. н “ 

Прагагандовыя мэты гэтае ноты яс-. 
ныя: зацерці кепскае ўражаньне з Бэр-' 
лінскага савецкага праекту пакту эўра- 
пэйскай бясьпечнасьці, які выключаў 
удзел у ім Амэрыкі, заманіфэставаць пе- 
рад Жэнэўскай канфэрэнцыяй міралюб- 
насьць савецкай замежнай палітыкі і 
выклікаць на Захадзе, перадусім У” 
Францыі, дэзарыентацыю, якая паралі-" 
жавала-б і далей справу, эўрапэйскай 
арміі і давала-б у рукі Саветам моцныя 
козыры на Жэнэўскай канфэрэнцыі. 
Яшчэ ня ведамая далейшая рэакцыя на, 
Захадзе. Але калі ў Вашынгтоне й Лён-. 
дане савёцкая прапазыцыя адразу была, 
прынятая нэгатыўна, дык У Парыжы, 
ўрадавыя колы заявілі, што савецкі пра- 
ект будзе з найбольшай стараннась 
разважаны, а многія францускія пал 
тыкі, асабліва правыя, дамагаюцца ў су-, 
вязі з нотай далейшых спробаў весьці, 
перагаворы з Савецкім Саюзам. Значыц- 
ца, гэты чарговы прапагандовы выстрал 
Крэмля, сам па сабе няўдалы і выразны 
ў сваіх запраўдных інтэнцыях, не папаў 
у зусім парожняе месца. 

У Індакі 


стых у цяперашняй афэнзыве паставі- 
ла-5 Францыю перад новымі цяжкімі 
згданьнямі ў Індакітаі, а таму справа 
эўрапэйскай арміі сталася-б у Францыі 
яшчэ больш непапулярнай. Гэта Масква 
вельмі добра разумее, таму няма най- 
меншых дадзеных, каб ёй залежыла на 
хутчэйшым заканчэньні гэтай вайны. 

І наадварот, перамога Французаў у 
Дыгн-Піен-Птгу падняла-б на духу зрэ- 
зыгнаванае францускае грамадзянства і 
зьменшыла-б у ім капітуляцыйныя на- 
строі. Воля да змаганьня ўзмоцнілася-б, 
а так-жа й шансы ратыфікацыі тракта- 
ту аб эўрапэйскай абароннай супольна- 
сьці павялічыліся-0. Апрача гэтага, на 
Жэнэўскай канфэрэнцыі пазыцыі Фран- 
цыі былі-б многа мацнейшыя. 

Гэтак бой за крэпасьць Дыен-Піен-Пгу, 
у які Го-Чы-Мінг кінуў палавіну най- 
лепшых сваіх сілаў, бо аж 50.000 жаў- 
нераў, выдатна ўспамаганых самалётамі 
й танкамі, мае ня столькі стратэгічнае, 
сколькі палітычнае значэньне, але ня 
менш важнае за першае. 


ПАЗЫЦЫЯ ЧЫРВОНАГА КІТАЮ 


Іядакітайская вайна ўвайшла ў такую 
фазу, якая мусіць прынесьці нейкія 
зьмены. Гэтак, як дасюль, змагацца й 
паносіць вялізарныя страты бязь ніякіх 
пэрспэктываў на заканчэньне гэтае вай- 
ны, Францыя ў далейшым ня будзе ўжо 
здольная. "Тут ходзіць не аб здольнасьці 
мілітарнай, але псыхалягічнай. У тое, 
што нейкую разьвязку можа даць Жэ- 
нэўская канфэрэнцыя, у Францыі ўжо 
мала хто верыць. Справа ў тым, што гэ- 
тую вайну Францыя магла-б лёгка за- 
кончыць, калі-б чырвоны Кітай пера- 
стаў памагаць камуністычным войскам 
Ветміну. Але зь якой прычыны Мао- 
Тсз-Тунг патрабуе гэта рабіць, калі апа- 
наваньне Індакітаю адкрывае перад ім 
вельмі прынадныя пэрспэктывы? Само 
сабой зразумела, што не пра вызвалень- 
не й незалежнасьць індакітайскіх наро- 
даў ходзіць чырвонаму Кітаю, але пра 
штосьці зусім іншае. Пайменна, апана- 
ваньне ім гэтай, самой па сабе багатай, 
краіны, адкрыла-б яму браму да бага- 
тай рыжам Бірмы, Таі, Маляяў і да мі- 
нэральных багацьцяў гэтых краінаў, па- 
трэбных для разбудоўванай цяпер ім ін- 
дустрыі. Із стратэгічнага гледзішча Ін- 
дакітай у руках Мао-Тсэ-Тунга -- гэта 
найлепшая выпадовая база супраць усей 
паўдзённай Азіі. Апанаваўшы Індакітай, 
камуністычны Кітай стаўся-б тады най- 
вялікшай магутнасьцю ў Азіі, пераняў- 
бы на сябе ейнае правадырства і мог-бы 
сьмела прэтэндаваць да ролі аднае з су- 
сьветных магутнасьцяў. Такая бліску- 
чзя пэрспэктыва для амбітнага Мао-Тсэ- 
Тунга ня можа быць не пацягваючай. 

Таму разьлічаваць на тое, што чыр- 
воны Кітай пойдзе ў Жэнэве на ўступкі 
й лёгка згодзіцца спыніць помач Го-Чы- 
Мінгу, ніяк нельга. Калі-б ён і згадзіў- 


таі важацца лесы Дзіі 


(Заканчэньне з 1-ай балоны) 


ся на гэта, дык толькі за вялікую цану, 
якой Францыя ня ў сілах сама заплаціць 
бяз удзелу Амэрыкі. Гэтая цана магла-б 
быць выражаная ў наступных чатырох 
пунктах: 1. вызнаньне камуністычнага 
Кітаю; 2. прыняцьце яго ў склад Задзі- 
ночаных Нацыяў; 3. спыненьне ўсякай 
помачы Чан-Кай-Шэку і 4. адхіленьне 
эмбарго (забароны) на ўвоз важных для 
Кітаю тавараў. Як ведама, Амэрыка ні- 
колі і ў ніякім выпадку на гэта ня по- 
йдзе. 


АМЭРЫКА ПРЭЦЫЗУЕ СВОЙ ПЛЯН 


Становішча Амэрыкі да індакітайска- 
га пытаньня было дагэтуль досыць дзіў- 
ным і да некаторай меры навет парадак- 
сальным. Амэрыка не дапускае сабе й 
думкі, каб Індакітай быў здадзены ка- 
муністым, разумеючы добра, якую гэта 
прадстаўляла-б небясьпеку для Захаду 
ў паўдзённа-ўсходняй Азіі. У гэтай спра- 
ве становішча ўсіх амэрыканскіх палі- 
тычных колаў адназгоднае. Але з друго- 
га боку эвэнтуальнасьць актыўнага ўмя- 
шаньня Амэрыкі ў гэтую вайну напаты- 
каецца ў амэрыканскіх колах на станоў- 
чы супраціў. Праўда, Амэрыка ў "789/0 
пакрывае кошты гэтае вайны, дае Фран- 
цузам і ўзбраеньне, але станоўча супра- 
ціўляецца высылаць туды свае войскі, 
што абазначала-б ўваход Амэрыкі ў гэ- 
тую вайну. 


Аднак крытычная сытуацыя Францыі 
на франтох ваенных дзеяньняў і настроі 
ў самой Францыі За выхадам, хоць-бы 
за ўсякую цану, з гэтае вайны, павінны 
былі змусіць Амэрыку зрабіць канчаль- 
ны выбар: або абмежавацца толькі да 
фінансавай помачы й пасыланьня ўзбра- 
еньня, што, як аказалася, зьяўляецца 
недастатковым, каб закончыць вайну ў 
Індакітаі зь перамогай для Захаду, або 
ўмяшацца ў гэтую вайну актыўна, узяць 
на сябе ўвесь ейны цяжар і перамагчы. 
І вось апошнімі днямі гэты выбар Амэ- 
рыка, здаецца, зрабіла і выказала га- 
тоўнасьць прыхіліцца да гэтай другой 
эвэнтуальнасьці. 


Амэрыканскі міністар замежных спра- 
ваў Джон Фостэр Дальлес 30 сакавіка 
сказаў у Вашынгтоне поўную тэмпэра- 
манту прамову, у якой падаў да ведама 
апошняе становішча ЗІЦА ў азіяцкіх 
справах і ў прыватнасьці ў справе Івда- 
кітаю. Ягоныя высказваньні поўнасьцю 
выражаюць пагляд амэрыканскага ўра- 
ду, бо тэзы ягонае прамовы былі паць- 
верджаныя таксама прэзыдэнтам Айзэн- 
гаўэрам. Дальлес заявіў, што Задзіноча- 
ныя Штаты Амэрыкі пастанавілі не да- 
пусьціць да апанаваньня камуністымі 
паўдзённа-ўсходняй Азіі, а перадусім 
Індакітаю. Кантраляваная камуністымі 
Азія была-б, -- сказаў міністар -- вялі- 
кай загрозай для ўсяго Ціхага акіяну. 
Каб абараніць Індакітай перад камуні- 
стычнай небясьпекай, альянты павінны 





прадпрыняць «супольную палітычную 
акцыю». Такая акцыя можа быць зьвя- 
заная Зь вялікай рызыкай, якая аднак 
будзе меншая, чымся тая, якой трэба 
было-б спадзявацца за некалькі год, ка- 
лі-б сяньня ня былі прадпрынятыя ста- 
ноўчыя меры. «Нью Ёрк Таймс», камэн- 
туючы прамову Дальлеса, зацеміў, што 
прамова гэтая зьмяшчае гістарычную 
наважанасьць ураду Айзэнгаўэра, якая 
заключаецца ў гатоўнасьці ўзяць на сябе 
рызыку ўступіць у індакітайскую вайну 
з мэтаю паўстрыманьня праніканьня ка- 
мунізму ў паўдзённа-ўсходнюю Азію. 


Адначасна стала ведамым, што амэ- 
рыканскі генэральны штаб ужо ад даў- 
жэйшага часу распрацоўвае пляны 
ўступленьня Амэрыкі ў індакітайскую 
вайну ў выпадку, калі-б Францыя па- 
цярпела там няўдачу. Вельмі добра па- 
інфармаваны «Крышчэн Саене Монітор» 
піша аб гэтым: «Амэрыканскі плян па- 
лягае не на тым, каб здабыць у Інда- 
кітаі татальную перамогу, але перадусім 
на тым, каб не ўваходзіць у ніякія пе- 
рагаворы, пакуль мілітарнае палажэнь- 
не ня станецца найбольш выгадным для 
антыкамуністычных дзяржаваў. Пэнта- 
гон таксама абмеркаваў магчымасьць 
прадаўжаць вайну ў Індакітаі навет бяз 
удзелу «Францыі і дзеля гэтага наступ- 
ныя распрацаваў пляны: першы плян 
палягаў-бы на інтэрнацыяналізацыі кан- 
флікту. Гэты плян мог-бы быць рэалі- 
заваны цераз Задзіночаныя Нацыі. Але 
тут трэба было-б перамагчы вялікія 
цяжкасьці, бо Рада Бясьпечнасьці ЗН 
ёсьць спараліжаванай савецкім вэто і 
зьяўляецца сумліўным, ці і на пленар- 
ным паседжаньні ЗН удалося-б Задзіно- 
чаным Штатам здабыць вымаганую ба- 
льшыню, каб прадпрыняць спрэцызава- 
ную Дальлесам супольную акцыю на 
азіяцкім кантынэнце. Дзеля гэтага ды- 
скутуецца магчымасьць (другі плян -- 
Рэд.) расьцягнуць ваенны саюз ЗША, 
Аўстраліі і Новай Зэляндыі на Паўдзён- 
ную Карэю, Фармозу, Сыям і Філіпіны. 
Пэнтагон сьхіляецца да магчымасьці, 
каб стварыць непасрэдны саюз між Амэ- 
рыкай і ўсімі тымі краінамі, якія ўва- 
жаюць за патрэбнае прадаўжаць вайну 
супраць Го-Чы-Мінга». 


З гэтага бачым, што Амэрыка выразна 
ўжо выказала сваю наважанасьць ба- 
раніць паўдзённа-ўсходні язіяцкі пра- 
стор, а ў першую чаргу Індакітай навет 
і ў тым выпадку, калі-б Францыя з гэ- 
тай вайны выйшла. Гэта можа мець два- 
які вынік: або камуністыя, падобна як 
у Карэі, перапалохаюцца і згодзяцца на 
перамір'е, або, наадварот, вайна можа 
пашырыцца.  Магчымасьць прыступ- 
леньня да гэтай вайны Амэрыкі і ншых 
краінаў абазначала-б новую фазу гэтай 
вайны, якая, пэўне-ж, не абмежавала- 
ся-б да аднаго Індакітаю. 


Язэп Каранеўскі 


БССР зьліквідавана 
пяць вобласьцяў 


Пастановаю прэзыдыюму Вярхоўнага 
Савсту СССР ад 8 студзеня сёлета за- 
цьверджаны праект Прэзыдыюму Вяр- 
Хоўнага Савету БССР аб скарачэньні 
пяцёх вобласьцяў з агульнага ліку два- 
наццаці, якія дагэтуль існавалі ў Бела- 
русі. Гэтак зьліквідаваныя Баранавіц- 
кая, Бабруйская, Пінская, Палеская Й 
Полацкая вобласьці, а раёны й гарады 
іхныя прылучаныя да асталых воблась- 
цяў. 

Згодна гэтай пастановы тэрыторыя бы- 
лай Пінскай вобласьці цалкам далуча- 
ная да Берасьцейскай вобласьці. Пале- 
ская -- таксама цалкам увайшла ў склад 
Гомельскай вобласьці. 

Баранавіцкая вобласьць падзеленая 
гэтак: Быценскі, Гарадышчанскі, Ляха- 
віцкі, Новамыскі раёны й горад Барана- 
вічы далучаныя да Берасьцейскай во- 
бласьці. Дзятлаўскі, Казлоўшчынскі, Ка- 
рэліцкі, Любчанскі, Мірскі, Наваград- 
зкі і Слонімскі раёны аднесеныя да Го- 
радзенскай вобласьці. Клецкі, Нясьвіскі 
і Стаўпецкі раёны далучаныя да Мгн- 
скай вобласьці, а Івянецкі -- да Мала- 
дэчанскай. 

Бабруйская вобласьць падзеленая па- 
між трыма вобласьцямі: Акцябрскі, Ру- 
добельскі і Парыцкі раёны далучаныя 
да Гомельскай вобласьці: Глускі, Грэскі, 
Капыльскі, Чырвонаслабодзкі, Вызьнян- 
скі, Любанскі, Старобінскі, Слуцкі, Ста- 
радароскі раёны і горад Слуцак далуча- 
ныя да Менскай вобласьці; Бабруйскі, 
Кіраўскі, Клічаўскі і Асіпавіцкі раёны 
ды горад Бабруйск аднесеныя да Магі- 
лёўскай вобласьці. 

Полацкая вобласьць падзеленая на 
дзьве часткі. Раёны былой Заходняй Бе- 
ларусі: Браслаўскі, Відзаўскі, Глыбоцкі, 
Дзісьненскі, Докшыцкі, Дунілавіцкі, 
Мёрскі, Пліскі і ІШаркаўскі перададзе- 
ныя Маладэчанскай вобласьці. Ветрын- 
скі, Дрысенскі, Асьвейскі, Полацкі, Ра- 


сонскі, Ушацкі раёны й горад Полацак 


далучаныя да Віцебскай вобласьці. 

Апрача гэтага з Маладэчанскай во- 
бласьці вылучаны Іўеўскі раён, а зь Бе- 
расьцейскай -- Ружанскі, якія далуча- 
ныя да Горадзенскай вобласьці. 

Такім чынам БССР цяпер падзеленая 
на Гомельскую вобласьць, якая скла- 
даецца з 31 раёну, Берасьцейскую -- 
28 раёнаў, Менскую -- 26 раёнаў, Гора- 
дзенскую -- 24 раёны, Маладэчанскую -- 
23 раёны, Віцебскую -- 23 раёны і Магі- 
лёўскую -- 20 раёнаў. 

Якія прычыны выклікалі скасаваньне 
пяцёх вобласьцяў Беларусі, у пастанове 
Прэзыдыюму Вярхоўнага Савету СССР 
нічога ня сказана. Савецкі друк тахсама 
ня высказаўся ў гэтай справе і не рас- 
тлумачыў аб гэтых новых праявах «кло- 
патаў» камуністычнай партыі й савецка- 
га ўраду аб інтарэсах працоўных масаў. 

Пераразьмеркаваньне тэрыторыі паміж 
рознымі адміністрацыйнымі адзінкамі 
справа на Беларусі ня новая. За часоў 
існаваньня БССР такія перадзелы адбы- 
валіся ўжо некалькі разоў. Спачатку за- 
хопу саветамі Беларусі быў пакінуты 
адміністрацыйны падзел царскіх часоў. 
Заставаліся паветы й воласьці, толькі 
«ніжэйшая адзінка», г.зв. «сельскія об- 
шчаствы» былі перайменываныя ў сель- 
скія рады. Аднак ужо ў пачатку 1924 го- 
ду сельскія рады былі замененыя сель- 
скімі саветамі. Савецкая ўлада разьліч- 
вала, што перамяніўшы назовы радаў на 
саветы удасца выкараніць з памяці Бе- 
ларусаў тыя высокія ідэялы вольнасьці 
й незалежнасьці нашай бацькаўшчыны, 
якія былі абвешчаныя актам 25 Сакавіка 
і праводзіліся ў жыцьцё Радай Беларус- 
кай Народнай Рэспублікі. Аднак гэтыя 
ідэялы жывуць у сьведамасьці беларус- 
кага народу ўжо 36 год, за іх вядзецца 
няўтомнае змаганьне і яны не пагаснуць 
да часу поўнага іхнага ажыцьцяўленьня. 

У 1924 годзе па ўсей БССР было пра- 

(Заканчэньне на 3-ай балоне) 





Аб Парыснім Блеку 


У АФІЦЫЙНЫМ БЮЛЕТЭНІ КАНГРЭСУ ЗАДЗІНОЧАНЫХ ШТАТАЎ 


У папярэднім нумары нашае газэты мы 
шырака паінфармавалі аб урачыстым 
сьвяткаваньні ў Нью Ёрку 14 сакавіка 
сёлета першай гадавіны заснаваньня 
Парыскага Блёку найбольш рэпрэзэнта- 
тыўнымі нацыянальнымі арганізацыямі 
Беларусаў, Армянаў, Азэрбайджанцаў, 
Грузінаў, Украінцаў, Паўночных Каў- 
каеца і Ідэль-Уральцаў. У сьвяткаваньні 
прынялі ўдзел выдатныя амэрыканскія 
палітыкі, сэнатары й кангрэсмэны, пры- 
яцелі й сымпатыкі паняволеных наро- 
даў, а адзін зь іх, кангрэсмэн Чарльс 
Кэрстэн із штату Вісконсін сказаў даў- 
жэйшую прамову. 


Два дні пазьней, 16 сакавіка, кангрэс- 
мэн Кэрстэн уключыў прамову сакрата- 
ра амэрыканскага аддзелу Парыскага 
Блёку сп. Новасард'яна сказаную ім на 
сьвяткаваньні, у «Кангрэшэнэль Рэкорд» 
(афіцыйны Бюлетэнь амэрыканскага 
Кангрэсу). Надрукаваньне прамовы са- 
кратара Парыскага Блёку ў афіцыйным 
Бюлетэні Кангрэсу мае для нас не малое 
палітычнае значэньне. Гэтым афіцыяль- 
ныя кангрэсовыя колы засьветчылі, што 
яны ня толькі цікавяцца Парыскім Влё- 
кам, але й лічацца зь ім прыдаюць яму 
не малое палітычнае значэньне. 











Р. СКЛЮТ 6) 


Званар Адраджэньня 


(ВАЦЛАЎ ЛАСТОЎСКІ) 


УІ 

Бадай адначасна з выступленьнем Ластоўскага ў ролі нашага 
першага нацыянальнага іісторыяграфа, а мо й крыху раней 
(ізноў-ткі, цяжка прасачыць гэта ня маючы пад рукамі «Нашае 
Нівы») выступіў ён і на ніве беларускае мастацкае літаратуры, як 
пісьменьнік. Адылі, тутака ня быў ён ужо першым і адзіным, як 
у тэй галіне гісторыяграфіі: дзялянка мастацкае літаратуры 
адразу-ж сталася аднэй з галаўнейшых, калі не найгалаўнейшай, 
у полі зроку й дзейнасьці «Нашае Нівы», і ў вадраджэньні на ёй 
нашаніўства дзеіла й зьдзеіла найбольш, а таму й здабыла сабе 
славу найперш, як зьява гістарычна-літаратурная. Ды хоць ня 
быў Ластоўскі тут першым і адзіным, аднак усё-ж апыніўся сярод 
першых і нямногіх ды выдатнейшых на тым кавалку гэтае дзя- 
лянкі, дзе ён выступіў. Бо тымчасам, калі гвалтоўная бальшыня 
нашаніўскіх пісьменьнікаў падалася ў вершаваную паэзію і там 
сусярэдзіла цэнтар цяжару ў вадраджэньні нашае мастацкае літа- 
ратуры, вылучыўшы зь сябе такія вялічыні, як Янка Купала, 
Якуб Колас, Максім Багдановіч, Алесь Гарун, дык Ластоўскі ад- 
разу пайшоў у занядбоўваную (не бяз пэўнай гістарычна-літара- 
турнай рацыі) «Нашай Нівай» мастацкую прозу -- бэлетрыстыку, 
як той адзін зь першых і нямногіх ды выдатнейшых.) 

У сваім першым літаратурна-крытычным нарысе-аглядзе на- 
шаніўскае мастацкае літаратуры за 1910 г. пад назовам «Глыбы 
й слаі» Максім Багдановіч, што стаўся ня толькі адным з най- 
выдатнейшых паэтаў, але й найбольш праніклівым, кваліфіка- 
ваным і прытым строгім крытыкам «Нашае Нівы», пісаў гэтак: 
«Пераходзячы да апавяданьняў, адзначым перш за ўсё двух пісь- 
меньнікаў: Власта й Ядвігіна Ш. Вакол іх згуртаваліся чуць ня 
ўсе нашы аўтары апавяданьняў, вытварыўшы паводля гэтага два 
асобныя слаі: адзін складаецца зь невялічкіх рэчаў, каторым і на- 
зовы ніяк не падбярэш: апавяданьне -- не апавяданьне, думкі 
ўслух -- дык ня Тое... адным словам, нешта, зьбіваючаеся крыху 
на так званыя ,вершы ў прозе”. Найчасьцей можна знайсьці там 
апісаньне прыроды й выкліканых яе відам думак...» І вось, 
у гэтым сваеасаблівым жанры раньняе нашаніўскае мастацкае 
прозы-бэлетрыстыкі, за якім крыху пасьлей замацаваўся назоў 
«абразка», або «імпрэсіі», у жанры, які Багдановіч ставіць у гэтай 
бэлетрыстыцы на першае месца, цэнтральнае палажэньне вызна- 
чае ён якраз нашаму Власту-Ластоўскаму, вылучна й высака 
ацэньваючы ягоную працу тут: «Адзін толькі Власт здолеў даць 
у сваіх абразкох нешта цэннае» -- ды трапна пры гэным адзнача- 
ючы выяўлены ў гэтых абразкох «лепшы бок таленту» Ластоў- 
скага, як бэлетрыстага -- «сумную паэтычнасьць». 

Адылі, ужо й на першых сваіх кроках Ластоўскі-бэлетрысты 


не абмежваецца тым нашаніўскім мініятурыстычным жанрам 


абразкоў-імпрэсіяў (лепшыя зь іх, напісаныя ў гэтым часе -- 
«Ёсьць боль», «Краскі», а таксама крыху даўжэйшыя «Мары», 
ацэненыя аднак Багдановічам ніжэй дзеля дагледжанага ім тут 
«даволі моцнага нагадваньня польскіх мадэрністых»), а ўздымаец- 
ца і да апавяданьня з выразным сюжэтным ды псыхалёгічным 
элэментам у змацаваньні таго-ж лірызму «сумнае паэтычнасьці» 
ды мастацка тонка бяз грубога «выпіраньня» праведзенай нацы- 
янальна-ідэйнай тэндэнцыяй, даючы адзіны бадай у гэтым родзе 
ўзор у зусім справядліва высака ацэненай Багдановічам ведамай 
сваёй «Лебядзінай Песьні» (на апісаньнях нашага шэрага жыцьця 
адбіваецца лірычны пад'ём душы пісьменьніка і ўплятае ў вянок 
нашай літаратуры сьвежы яркі цьвяток -- Гл. ап. «Лебядзіная 
Песьня» -- пісаў аб гэтым творы Багдановіч). 


Спрабуе свае сілы Ластоўскі і ў другім жанры (ці, паводля 
Багдановіча, «слаі») нашаніўскае бэлетрыстыкі -- у жанры «жар- 
таў», разьвітых у дробныя апавяданьні», паводля крытыкавага 
вызначэньня. Аднак, у гэтым жанры цэнтральнае месца належы- 
лася ўжо не Ластоўскаму, а Ядвігіну Ш., як гэта правільна ўста- 
навіў і Багдановіч; у рэчах гэтага жанру Ластоўскі, паводля 
трапнае зацемкі таго-ж крытыка, «губіць лепшы бок свайго та- 
ленту -- сумную паэтычнасьць». Тым ня менш, і сярод твораў 
гэтага жанру ёсьць у раньняга Ластоўскага рэчы, што й дасюль 
ня згубілі свае вартасьці й цікавасьці («Панас гуляе», «Дудар», 
«Мост у Кутох»). 

У сваім другім аглядзе беларускае мастацкае літаратуры -- «За 
тры гады» (1911-1913) -- Багдановіч ізноў высака ставіць бэле- 
трыстыку Ластоўскага: «Власт надрукаваў усяго 3--4 рэчы, але 
кажную можна ўзяць за прыклад, як трэба пісаць. Асабліва хо- 
раша напісаны апавяданьні ,Сож і Дняпро”, -- вельмі прыгожая 
казка-легенда (гэтага ў нас дасюль яшчэ ня было, дый наагул 
спатыкаецца ня часта) і, далей, ,Дзень рожавай кветкі”, што на- 
гадвае лепшыя з апавяданьняў, здабыўшых усясьветную славу 
дацкаму пісьменьніку Андэрсэну. Таксама добра напісаны й жар- 
цік, памешчаны у Хе 2,Маладой Беларусі”. -- У найвышэй ацэне- 
най тут Багдановічам казцы-легендзе Сож і Дняпро” Ластоўскі 
ўпяршыню ўзяўся за апрацаваньне таго жанру народнага твор- 
ства, на якім, як мы бачылі, гадаваўся ён сам у маленсьцьве, 
разьвіваючы ў сабе замілаваньне да роднае мінуўшчыны й здоль- 
насьць творчае фантазіі. Трэба сказаць, што і тут, і ў далейшай 
працы жанр гэты заўсёды найлепш удаваўся Ластоўскаму і, пры 
нармальным разьвіцьці яго, як пісьменьніка, відаць, стаўся-б яго- 
ным, як кажуць, каронным жанрам. У нашаніўсьцьве-ж запраўды 
»Сож і Дняпро” быў першым і бадай адзіным узорам у дадзеным 
родзе. Адылі, як бачым, Багдановіч адзначае дасягненьні Ластоў- 
скага і ў традыцыйным ужо нашаніўскім жанры апавяданьня- 
жарту, ранейшую працу пісьменьніка ў галіне якога ён цаніў ня- 
высока. Трэба дадаць, што побач з адзначаным тут Багдановічам 
»жарцікам” (Сябра з каўбасой”) у тым самым нумары , Малодое 
Беларусі” Ластоўскі зьмясьціў і абразок , Прывід”, апрацоўваючы 
ў ім адзін із найхарактэрнейшых для нашаніўскага адраджэнства 
матыў нацыянальнай бясхрыбетнасьці ,тутэйшасьці”, так часта 


закрананы Янкам Купалам. Апрацаваны гэты матыў тут на фоне 
таго-ж замілаваньня да роднае мінуўшчыны і ў тым-жа фанта- 
стычным (а часткава й гумарыстычным) аблямаваньні, зь нязьмен- 
най нацыянальна-ідэйнай тэндэнцыяй. 

Нарэшце, у 1914 г., у сваёй агульнай працы пра наш нацыя- 
нальны й літаратурны рух -- , Беларускае Адраджэньне” -- Ма- 
ксім Багдановіч апошні раз даў сваю, ужо агульную, і пры тым 
так-жа нязьменна высокую, ацэну Ластоўскага, як пісьменьніка. 
Як і ў найпершым сваім аглядзе, Багдановіч і тут ставіць Ластоў- 
скага ў пары з тым-жа Ядвігінам Ш. на чало нашаніўскіх пра- 
заікаў-бэлетрыстых. Праўда, гэтым разам ён ужо на першым 
месцы гаворыць пра Ядвігіна Ш., да чаго абавязвала крытыка 
большая прадукцыйнасьць гэтага пісьменьніка, што на той час 
выступіў ужо перад публікай з двума зборнікамі свае прозы 
(Бярозка», 1912 г. і «Васількі», 1914), тымчасам як Ластоўскі па- 
ранейшаму абмежваўся тым самым «надрукаваньнем усяго 3-4 
рэчаў» За вялікія прамежкі часу. Адылі, адзначаючы ў Ядвігіна . 
Ш. «назначэньне новага боку таленту» ў выглядзе твораў «патэ- 
тычнага характару», Багдановіч, хоць тактычна й абмінае мамэнт 
генэзы гэтага новага боку», закрануўшы які давялося-б паказаць 
на ўплыў таго-ж Ластоўскага (а можа й Багдановічавых водгукаў 
аб ім), затое зусім выразна вывышае Ластоўскага над Ядвігінам:: 
«Яшчэ мацней выявіўся патэтычны элемэнт у творах Власта. Се- 
лявін -- самавук, ад раньняга маленства змушаны весьці цяжкое 
змаганьне за кусок хлеба, ён патрапіў дасягнуць разнабаковае 
асьветы й разьвіць сваё тонкае пачуцьцё красы... Ён не плада- 
віты, але ягоныя нялічныя апавяданьні заўсёды поўныя пачуцьця ' 
глыбокага й хвалюючага, думкі трывожнае й выдатнае, заўсёды 
адзначаліся рэдкай разнастайнасьцяй тэмаў і стыляў». 

Гэтак агульна й канчальна ацаніў Ластоўскага-пісьменьніка 
Максім Багдановіч, ня толькі найбольш глыбокі й кваліфікава- : 
ны, але й найбольш строгі крытык нашаніўства, што ня спы- “ 
няўся перад тым, каб сказаць праўду ў вочы навет такім, пры- ' 
знаным ужо й тады, карыфэям, як Янка Купала й Якуб Колас, “ 
ня кажучы ўжо аб вельмі суворай крытыцы таксама папуляр- “ 
ных гэным часам нашаніўцаў, як Альбэрт Паўловіч або Цішка 
Гартны. Ацэна ягоная, хоць і Засталася адзіным голасам -- дзеля 
вельмі слабой разьвітасьці крытыкі ў «Нашай Ніве» наагул, за- 
стаецца непахіснай і дагэтуль, як застаюцца, паводля яе, «пры- 
кладамі, як трэба пісаць» і тыя нялічныя творы Ластоўскага- 
нашаніўца, асабліва такія, як «Лебядзіная Песьня» або «Сож 
і Дняпро», што ўнесеныя былі ім у скарбніцу нашае мастацкае 
літаратуры яшчэ на пачатках ейнага разьвіцьця. 


(Далей будзе) 


" З таго, што «Бацькаўшчына» адзначыла нядаўна юбілей 
Ластоўскага перадрукам аднаго зь ягоных вершаў («Пішы»), у чы- 
тачоў магло стварыцца памыльнае ўражаньне аб ім, як аб паэту- 
вершапісцу найперш і найбольш; тым-жа часам вершы Ластоў- 
скага пачалі зьяўляца адно ад 1923 г. і не займаюць вызначаль- 
нага месца ў ягонай спадчыне; аб іх аднак падрабязьней -- далей 
у сваім месцы. 


Хе 14 (196) 


ВАЦЬКАЎШЧЫНА 





У БССР зьліквідавана пяць вобласьцяу 


ведзена г.зв. раёнаваньне. Па ўсей тэ- 
рыторыі былі зарганізаваныя раёны, у 
якіх была ўстаноўленая сталая сетка 
ўзбуйненых сельсаветаў. У васнову гэтай 
рэарганізацыі быў узяты раённы цэнтр, 
як адміністрацыйная адзінка з самастой- 
вым бюджэтам. Восемдзесяць раёнаў 
складалі высіцую адміністрацыйную 
адзінку -- акругу. Акругі былі пад- 
парадкаваныя рэспубліканскаму цэнтру 
ў Менску. Паветы й воласьці былі зьлі- 
квідаваныя. Насельніцтву ўбівалася ў 
галаву, што раёнаваньне наблізіць вор- 
ганы савецкай улады да насельніцтва. 
І ўзапраўды, празь якія два-тры гады 
гэтае «набліжэньне» насельніцтва адчу- 
ла. Ува ўсіх раёнах колькасьць коннай 
і пешай міліцыі значна павялічылася, 
паявіліся таксама й «раённыя аддзелы 
ГПУ». У кажным раёне пабудаваныя бы- 
лі астрогі. Такім чынам, калі раней на 
павет быў толькі адзін астрог, то пасьля 
раёнаваньня іх стала ў пяць, а то і ў 
шэсьць разоў больш. 

Праз тры гады, у 1927 годзе частка 
акругаў Беларусі была зьліквідаваная. 
Былі зьліквідаваныя Слуцкая, Аршан- 
ская, Калінінская, Полацкая і Рэчыцкая 
акругі. Э прывычным лёгкадумствам са- 
вецкая ўлада правяла гэтую ліквідацыю, 
ня ўлічыўшы 1 інтарэсаў насельніцтва, 
ні ягоных імкненьняў да пэўных экана- 
мічна-гандлёвых цэнтраў, да якіх яно 
прывыкла на працягу цэлых вякоў, аб- 
меньваючы плады свае працы на кірма- 
шох. Яскравым прыкладам такой не- 
прадуманасьці было далучэньне Случ- 
чыны, апрача двух раёнаў Капыльскага 
й Грэскага, да лясіста-балоцістай Ба- 
бруйскай акругі. Формы і кірунак вя- 
дзеьня сельскай гаспадаркі, быт і пры- 
звычаеньні палявых случчакоў былі 
груба зігнараваныя. 


Пасьля далучэньня ў 1939 годзе За- 
ходняй Беларусі да БССР там таксама 
былі арганізаваныя раёны й акругі. Бы- 
ло створана пяць акругаў і сто раёнаў. 

Пасьля заканчэньня апоіцняй су- 
сьветнай вайны былі ўзноў унесеныя 
зьмены ў адміністрацыйны падзел. За- 
мест акругаў уся тэрыторыя БССР была 
падзеленая на дванаццаць вобласьцяў 
і сто семдзесят пяць раёнаў. Гэтая апэра- 
цыя ня мела стройнай сыстэмы і ня пры- 
несла раёнам асаблівых выгадаў. Гэтак 
самая паўдзённая частка Гомельшчыны 
(Камарынскі, Брагінскі і Хойніцкі ра- 
ёны) былі вылучаныя з Гомельскай во- 
бласьці і аднесеныя да Мазыршчыны. 
Тэтыя раёны паводля якасьці глебы, 
урадлівасьці, кірунку вядзеньня гаспа- 
даркі ў значнай ступені адрозьніваюцца 
ад Палесься. Па Дняпры, чыгуначнымі 
і грунтовымі шляхамі насельніцтва гэ- 
тых раёнаў заўсёды было зьвязанае з 
прамыслова - гандлёвым Гомелем. Тры 
раёны сілком былі вырваныя з экана- 
мічна-гаспадарскага арганізму Гомель- 
шчыны і штучна прылепленыя да Па- 
лесься. Цяпер Камарынскі, Брагінскі і 
Хойніцкі раёны зноў увайшлі ў склад 
Гомельскай вобласьці. Зусім ня мэта- 
згодным было і далучэньне часткі Случ- 


(Заканчэньне з 2-ой балоны) 


чыны (Капыльскі і Грэскі раёны) да да- 
лёкай Бабруйшчыны. Раёны гэтыя былі 
больш зьвязаныя зь Менскай воблась- 
цю, у якую яны і ўваходзілі да арганіза- 
цыі вобласьцяў. Яны раней належылі 
да Слуцкай акругі, потым да Менскай, 
потым перададзены Бабруйскай вобла- 
сьці і апошняй пастановай узноў адне- 


сеныя да Менскай вобласьці. Гэтак 
«клапатлівая» савецкая ўлада лёгка- 
думна кідаецца тэрыторыямі насель- 
ніцтва, ня пытаючыся ў яго аб выгод- 


насьці і карыснасьці розных адміністра- 
цыйных экспэрымэнтаў. 

Некалькі заўвагаў аб апошнім разь- 
меркаваньні тэрыторыі БССР паміж ся- 
мі вобласьцямі. 

Калі ўважліва разгледзіць карту Бе- 
ларусі, дык без асаблівых аналізаў зра- 
зу кідаюцца ў вочы буйныя хібы новай 
рэарганізацыі. Чым можна вытлума- 
чыць хоць-бы ліквідацыю Баранавіцкай 
вобласьці і разьдзел яе паміж Берась- 
цейскай і Горадзенскай? Сам горад Ба- 
ранавічы, пачынаючы з канца мінула- 
га стагодзьдзя, іцпаркімі тэмпамі вырас 
з маленькага мястэчка ў досыць буйны 
эканамічны цэнтр. Да разьвіцьця Бара- 
навіч спрычыняліся скрыжаваньне чы- 
гунак, дарог, зручныя зносіны з буйны- 
мі гарадамі Беларусі, рухлівы шлях з 
Захаду на самы далёкі Ўсход, урэшце 
натуральнае імкненьне досыць значнага 
абшару насельніцтва к гэтаму квітнею- 
чаму  эканамічна-гандлёваму пункту. 
Апошняй пастановай Баранавічы зьве- 
дзеныя да звычайнага раённага гарад- 
ка, які падпарадкаваны абласному цэн- 
тру ў далёкім Берасьці. Як ведама, Бе- 
расьце аддаленае ад Баранавіч на 200 
кілямэтраў, ляжыць на самай акраіне 
Беларусі. У мінулым былая крэпасьць 
з рознымі вайсковымі ўмацаваньнямі і 
адпаведным гарнізонам. Пры сучаснай 
сытуацыі не прадбачыцца ніякіх пэрспэк- 
тываў для яго гандлёвага й эканамічна- 
га разьвіцьця. Гэтак штучна прыпыняец- 
ца разьвіцьцё Баранавіч і такім-жа 
штучным спосабам прыймаюцца крокі 
для ўзьняцьця вагі былой крэпасьці Бе- 
расьця. 


Случчына цяпер поўнасьцю аднесеная 
да Менскай вобласьці. Ад гэтага яна ні- 
чога ня страціла і шкадаваць Бабруй- 
ска ня будзе. Але разам з Случчынай да 
Менскай вобласьці аднесеныя і далёка 
глыбінныя Палескія раёны Старадаро- 
скі, Любанскі і Глускі. Каб з гэтых ра- 
ёнаў трапіць у свой абласны цэнтр 
Менск, трэба абавязкава праехаць праз 
Магілёўскую вобласьць. Асіпавіцкага 
раёну Магілёўскай вобласьці не абый- 
дзеш і не аб'едзеш. 

Сталым абласным цэнтрам стаў не- 
вялічкі гарадок Маладэчна, прыцісну- 
ты да балот. Хоць Маладэчна і стаіць 
на скрыжаваньні чыгуначных шляхоў, 
але пэрспэктываў да росту ня мела і, ві- 
даць, мець ня будзе. Маладэчна знахо- 
дзіцца ў недалёкай адлегласьці паміж 
двума буйнымі гарадамі -- Менскам і 
Вільняй. Тут ня можа разьвівацца буй- 
ны гандаль, патрэбы ў спкладах, пера- 


грузах, перавалочных пунктах няма ні- 
якай. Гэта штучны і ня трывалы савецкі 
твор. 


Без патрэбы зьведзены да раённага 
гарадка Магілёўскай вобласьці горад 
Бабруйск з досыць значнай прамысло- 
васьцю. Гэта таксама былая, хоць дру- 
гарадная крэпасьць, але Бабруйск зна- 
ходзіцца ў цэнтры Беларусі. Апрача 
чыгункі ён Зьвязаны з другімі часткамі 
Беларусі Бярэзінскай воднай артэрыяй. 
Рака Бярэзіна зьвязвае Меншчыну праз 
Бабруйск з Гомельшчынаю і галоўнае 
праз Дняпро з Украінаю і Чорным мо- 
рам. Бабруйск заўсёды быў буйным ган- 
длёвым пунктам, куды па Бярэзіне да- 
стаўляліся з паўдня соль, цукяр, газа, 
вугаль, рыба, тытун і г. д. Па Бярэзіне 
сплаўляліся лясныя вырабы на поў- 
дзень. 


Можна прывесьці і іншыя прыклады 
недакладнасьцяў апошняга адміністра- 
цыйнага падзелу Беларусі. Відаць, што 
работа праведзена на сьпех і зьвязаная 
з апошнімі пастановамі камуністычнай 
партыі і савецкага ўраду дзеля падняць- 
ця заняпалай калгаснай сельскай гаспа- 
даркі. Праўда, калгасьнікаў гэты рэ- 
арганізацыйны балаган мала абходзіць. 


Іх ня цікавіць, да якога адміністрацый-ЛЖ4І. Сыч 


нага цэнтру будзе належыць калгас, да 
якога яны прымацаваныя. У выніку кал- 
гаснага бытаваньня людзкія патрэбы 
калгасьнікаў даведзеныя да мінімуму. Ім 
няма па што і на чым ехаць на даўней- 
шыя вясёлыя кірмашы. Асабістыя ін- 
тарэсы і навет цэлае жыцьцё селяніна 
падпарадкаванае нялюдзкай сыстэме. 
Трэба думаць, што мэтаю ліквідацыі 
пяцёх вобласьцяў зьяўляецца падмаца- 
ваць кіруючыя кадры ў калгасах. Ізь 
зьліквідаваных вобласьцяў асвабадзілі- 
ся сотні розных партыйных і савецкіх 
кіраўнікоў і загадчыкаў, розных ін- 
структароў, плянавікоў, тэхнікаў, агра- 
номаў, бугальтараў, касіраў, кладаў- 
шчыкоў. Больш спрытныя зь іх асядуць 
у пакінутых сямёх абласных цэнтрах, 
асноўная-ж маса будзе накіраваная ў 
раёны для адпраўкі ў калгасы, дзе яны 
заменяць г. Зв. «некваліфікаваных» 
старшыняў калгасаў, брыгадзіраў, пля- 
навікоў, рахункаводаў, партыйных кі- 
раўнікоў, прапагандыстых. Усім тым, 
якія прыйшлі непасрэдна ад калгаснай 
працы на кіруючыя пасады ў калгасе, 
як  «некваліфікаваным», прыйдзецца 
вярнуцца да старога разьбітага карыта 
ў невясёлыя рады калгаснай масы. Та- 
кім чынам на Беларусі будзе выкананая 
дырэктыва аб умацаваньні калгасаў 
кваліфікаванымі кадрамі, бо кампанія 
дабраахвотнага звароту на працу ў каял- 
гасы, відаць, не дала эфэктыўных вы- 
нікаў. В. Б. 


Вячорны звон 


Нядаўна так, бо год назад, 
Таксама плакаў лістапад, 
Слязьмі сьцякаючы па шкле, 

За вакном мокла ноч у ймгле. 
Але ў пакоі свойска так, 

Нас двух, пяніна і каняк. 

Да нас зыйшліся на Дзяды -- 
Чые зь зямлі час сьцёр сьляды, 
Якіх зглушыла тундраў шыр, 
Сьнягі тайгі, Байкал, Сібір... 
Спамін пляцецца пад віхор, 

Як слуцкіх паясоў узор. 

За іх спакой і за наш жаль 
Ро-ге-ті-а -- запеў крышталь, 
Пасьля ў чужую ноч і ціш 
бо-1а-зі-4о -- шапнуў клявіш. 

А за вакном, пад гамы Тон, 
Поўнач адбіў на вежы звон. 

З тонам мяшаўся сум і чар. 
Апошні раз мне пеў Пясьняр... 
Пасьля спачыў ён вечным сном 
Пад туліпанаў курганом. 

Але пабегла ў вольны сьвет -- 
Мінстрэль і волат -- песьня-сьлед. 
Ціхі яго па працы сон, 

А нас усьцяж трывожыць Звон. -- 
Вячорны звон... 


шшшшшшшшшуцшшш н Ў ЎЎ Ў ЎЎ ЎЎ ЎЎ САЎ ЎЎ 


За калючымі дратамі савецкіх лягераў 


ШТО РАСКАЗВАЮЦЬ НЕМЦЫ, АМНЭСТАВАНЫЯ ЗЬ ЛЯГЕРАЎ 


На працягу пару апошніх месяцаў не 
малой сэнсацыяй на Захадзе былі рэля- 
цыі Немцаў, якія адразу пасьля вайны 
былі ў савецкай зоне Нямеччыны ары- 
штаваныя ворганамі МВД, высланыя ў 
лягеры прымусовай працы на Варкуце, 
а ў канцы 1953 году дзеля палітычных 
меркаваньняў былі амнэставаныя й вер- 
нутыя назад у Нямеччыну, Многія зь іх 
папалі ў Заходнюю Нямеччыну, дзе мелі 
поўную магчымасьць паінфармаваць 
публічную апінію аб цяперашняй сытуа- 
цыі ў савецкіх лягерах прымусовай пра- 
ЦЫ, ЯК і «на волі» ў Савецкім Саюзе, так 
як лягеры ўсьцяж папаўняюцца новымі 
вязнямі, якія рэпрэзэнтуюць розныя слаі 
савецкіх жыхароў, што інфармуюць 
старых вязняў, што дзеіцца за калючы- 
мі дратамі лягераў. Расказам і рэляцыям 
амнээставаных Немцаў ня верыць нель- 
га, так як гэтыя рэляцыі, робленыя мво- 
гімі амнэставанымі, у васнаўным між са- 
бой згаджаюцца. 

Тое, што можна даведацца ад гэтых 
Немцаў, зьяўляецца ўзапраўды новым, 
да апошняй вайны неспатыканым і ў са- 
вецкіх умовах проста рэвэляцыйным. 
Даведваемся, што сярод жыхароў ляге- 
раў існуюць навет антырэжымныя пад- 
польныя «арганізацыі», хаця арганіза- 
цыямі ў сьціслым значэньні гэтага слова 
назваць іх нельга. Гэта фактычна болей 
або меней спрэцызаваныя ідэялягічныя 
кірункі, некаторыя зь якіх накіраваныя 
ня супраць камунізму й савецкай улады, 


але толькі супраць сучаснага рэжыму, 
які, на думку прыхільнікаў гэтых кірун- 
каў, схвальшаваў запраўдную навуку 
Леніна. Найболей цікавых інфармацыяў 
падала нямецкая журналістка, сацыял- 
дэмакратка Брыгіда Гэрлянд, якая была 
арыштваная ў канцы 1946 году і, пра- 
быўшы гэты час на Варкуце, амнэстава- 
ная летам 1953 г. Яна ў заходнянямецкай 
прэсе памясьціла рад артыкулаў, між ін- 
шым артыкул «Паўстаньне нявольнікаў 
у Савецкім Саюзе», які быў зьмешчаны 
ў газэце «ІЦтутгартэр Нахрыхтэн» за 20 
і 23 лютага 1954 г. Адначасна ў расей- 
скім «Сацыялістычным Весьніку» паяві- 
лася ейная размова з былай савецкай 
катаржанкай В. Кардэ. Вось-жа Брыгі- 
да Гэрлянд, як і іншыя амнэставаныя 
Немцы, паінфармавала, што падчас ей- 
нага прабываньня на Варкуце, існавалі 
там сярод вязняў тры падпольныя ар- 
ганізацыі: 1. «Запраўдная праца Леніна», 
якая потым перайменавалася ў гс. зв. 
«Сындыкалістых»; арганізацыя паўстала 
яшчэ на волі сярод ленінградзкіх, ма- 
скоўскіх і кіеўскіх студэнтаў. 2. Рэлігій- 
ная сэкта «Беручыя» і З. «Бандэраўцы», 
што складаліся галоўным чынам з Укра- 
інцаў, дэпартаваных з Заходняй Украі- 
ны. Існаваньне гэтых арганізацыяў ці 
правільней апазыцыйных або, як «Бан- 
дэраўцы», выразна антысавецкіх групаў 
у Варкуцкіх лягерах сьветчыць, што і 
ўвесь Савецкі Саюз зьяўляецца падміна- 
ваным антысавецкім рухам. 


НЯВОЛЬНІЦКАЙ ПРАЦЫ 


Другім нязвычайна цікавым мамэнтам 
лягерных дачыненьняў, аб чым раней 
нельга было нат і падумаць, гэта тое, 
што летам 1953 г. сярод вязняў Варкуц- 
кага лягеру ўспыхнуў масавы штрайк, 
які ахапіў каля 100.000 вязняў. Вось што 
Брыгіда Гэрлянд расказвае аб гэтым 
В. Кардэ: 

«Яна (забастоўка -- Рэд.) пачалася ў 
ночы з 19 на 20 ліпеня 1953 г. і ахапіла 
хутка ўсе 50 шахтаў Варкуты. Першымі 
спынілі працу вязьні шахты Ле 1- каля 
8.000 чаланек. Усяго штрайкавала звыш 
100.000 чалавек. Лягерныя ўлады зусім 
разгубіліся, ахарона ня важылася ўжы- 
ваць аружжа. Увесь час вяліся перага- 
воры з Масквой і, у канцы канцоў, на 
Варкуце паявілася камісія МВД з Ма- 
сквы. Забастоўка прадаўжалася тады 
ўжо каля двух тыдняў. 

Патрабаваньні штрайкуючых былі да- 
кладна распрацаваныя і ў часе забастоў- 
кі перапісаныя ад рукі ў спецыяльных 
лістоўках. Яны палягалі толькі на тым, 
каб вярнуць усім палітычным вязням 
свабоду. Пры гэтым штрайкуючыя заяў- 
лялі, што яны, разумеючы, іцто з гаспа- 
дарскіх меркаваньняў краіны зусім не- 
магчыма адпусьціць іх адразу ўсіх да- 
моў, забавязваюцца аставацца яшчэ 5 
год і працаваць паводля вольнага най- 
му ў шахтах Варкуты. 

Камісія, прыехавшая з Масквы, адхі- 
ліла гэтае патрабаваньне вязняў і за- 

(Заканчэньне на, 4-ай балоне) 








ВЛАСТ (ВАЦЛАЎ ЛАСТОЎСКІ) 


Выбраныя творы 


ПРЫВІД 


Ігнат ляжаў на печы і думаў аб сваей паганай долі. У 
хаце было цёмна, жонка і дзеці спалі. Думаў Ігнат аб 
людзкіх дастатках і ўсей душой пажадаў іх сабе. Аж тут 
раптам расступіліся сьцены й сьвятло заліло хату. Ігнат 
пачаў аглядацца, асё-ж здалёку, на белай хмарцы плыве 
да яго нейкая паня. Ігнату ўсё гэта дужа дзіўным здалося, 
і ён занямеў. А тымчасам зданьне прыпало да самага чэ- 
рэна й станула. Цяпер Ітнат зблізка акуратна разгледзіў, 
што гэта грэцкая багіня, якую нядаўна бачыў нарысава- 
ную ў нейкай кнізе, толькі чыста забыўся, як звуць яе. 
На галаве багіня мела залаты вяночак, аднэй рукой пры- 
дзержывала багатую сваю вопратку, зусім непадобную да 
нашай, а ў другой мела грамадны рог, поўны грошы, да- 
рагіх каменьняў і ўсялякага багацьця. Ігнату зрабілася 
страшна, але маўчаў і ждаў, што далей будзе. 


6) 


Багіня ласкава ўсьміхнулася да Ігната і прывітала яго 
гэткімі славамі: 


-.- Вітай, Ітнат, на зямлі прадзедаў тваіх! Ты думаў 
аба мне, і я вось прыходжу, каб надзяліць цябе ўсялякім 
багацьцем. Хачу зрабіць гэта праз памяць на тваіх пра- 
дзедаў, каторых некалісь-то я знала. Даўно было гэта... 
Бачу, у вае цяпер тут край голы, а калі я тут бывала з 
сваімі людзьмі, многа ўжо сот лет таму назад, бары тут, 
лясы шумелі. Нашы людзі прыяжджалі да вас на караб- 
лёх і лодках па дарагі бурштын, бабровыя, кунічныя і са- 
болія скуры; на замен яны прывозілі вам бронзавае аруж- 
жа і літыя прыкрасы, маляваныя урны і рэзаныя фігуркі, 
каторыя вашы людзі стараліся падрабляць; няскладна 
ішло ім, але перараблялі ўсё на свой спосаб. Здольны на- 
род быў, прадзеды вашы. Іх работа сьпярша была грубая, 
зле мела ў сабе зачаткі арыгінальнай красы. Вы цяпер 
недзе папярэдзілі сваіх вучыцялёў; вашы майстры недзе 
даўно ўжо вытварылі сваю штуку? Цяпер можа ўжо ва- 
шы купцы возяць іншым народам свае вырабы, каб пра- 
мяняць іх на залаты пясок... Ці так? -- усьміхаючыся 
спытала багіня. 


Ігнат маўчаў, нічога не разумеючы з гэтай гутаркі. Ба- 
гіня, не даждаўшыся адказу, далей цягнула: 

-- Даўныя часы гэта, ах, даўныя... Тады ў вас тут 
дзіч была, нашы людзі прымусілі перайсьці з каменнага 
да бронзавага веку. Праўда, рабілі яны гэта ня дзеля вас, 
але каб самім разбагацець на дарагіх вашых таварах, каб 
на старасьць жыць у багацтве, піць віно з залатых кру- 
жак на ложах з слановай косьці, за сярэбранымі сталамі, 
сярод панадных дзяўчат, пры тонах гарфы... Дзяўчаты 
вашы славіліся красой; дорага плацілі за іх у Афрыцы. 
Дык вашы людзі кралі дзяўчат вашых. Яны заманівалі 
іх на берагі рэк, раскладаючы ўздоўж берагу розныя ўбо- 
ры і дарагія саматканы, і калі дзяўчаты вашы прыходзілі 
паўзірацца на дзівы гэтыя, самі адны, бяз мужчын, то 
нашыя людзі хапалі іх і, не зважаючы на крыкі, вязалі 
і хавалі на дно лодак, лічучы ў думках, колькі залатых 
колец возьмуць за іх у Егіпце. 

Посьле вашы старшыны і мужы перанялі збыткоўнае 
жыцьцё ад Скіфаў і нашы людзі пачалі дастаўляць вам 
збыткоўныя тавары: міра і ладан, дарагія каменьні і бі- 
сер, чорнае дрэва і слановую косьць. А ўжо і ў народзе 
пачала будзіцца душа. Вашы дзяўчаты і хлопцы танца- 
валі дзіўныя, рытмічныя танцы на ігрышчах, каторыя 
ўстраівалі сабе пад голым небам, над ракой ці возерам; 
-- вашы сьляпцы-лірнікі складалі багатырскія песьні і 
расьпявалі іх на трызнах і ваенных банкетах, Але гэта 
быў зачатак. На цяперашніх ігрышчах пэўна дзяўчаты 
вашы пяюць і танцуюць, як музы, а вашыя лірнікі сваімі 
казкамі багоў абваражыць могуць? -- пытала багіня. 

Ігнат, шырока раскрыўшы вочы, маўчаў і... не разу- 
меў нічога. А багіня далей казала: 

-- О, помню гэты сьветлавалосы народ: мужы, як 
дубы ўсе, высокія, стройныя, а гордасьці сколькі было Ў 
сьветлых вачох іхніх. Благі тавар зь іх быў на нявольні- 
каў: запраданыя ў няволю, уміралі моўча, бо ня важыліся 
пахіліць галоў сваіх перад чужой воляй... Вашы прадзе- 
ды волю любілі, уміралі пазбаўленыя волі зь іменем на- 
роду свайго і зямлі сваей на вуснах... Нешта зь бесь- 
сьмяртэльных багоў было ў паставе і вачох прадзедаў 
вашых... 


Багіня задумалася, а посьле, быстра зірнуўшы на Ігна- 
та, ужо іншым тонам пытала: 


-- Але чаму-ж гэта, ваша, патупляеш свае вочы? 


Ігнат разумеў, што тут выпадае нешта сказаць, але 
ня мог дабраць слова. Зь перапалоху ляскаў зубамі і тап- 
таўся на месцы. 

Багіня змоўкла, зь няверай аглядаючыся на Ігната. 
Той чухаўся ў патыліцы і ўсё яшчэ сіліўся на адказ. 

-- Дзіўнае стварэньне!.. Але патурбуйся, ваша, зь пе- 
чы зьлезьці! -- крыкнула багіня, знаць, зазлаваўшыся. 

Ігнат паслуіцна ссунуўся зь печы і, згорблены, пам- 
кнуўся да багіні, каб пацалаваць у руку ей. Але багіня, 
як апараная, адскочыла ў бок. І, зьдзіваваная й злосная, 
крычала на ўвесь голас: . 

-- Хто гэта?! Што гэта?! Хто ты? О чалавеча, хто ты 
такі”!.. 

Ігнат чыста зьбіўся з панталыку. Маўчаў. 

-- Ды хто ты Такі, чалавеча, як род і племя твае за- 
вуцца? 

-- Хто ты?! 

-- Я, я... -- стагнаў Ігнат -- тутэйшы... 

Багіня зь дзіва ажно анямела. А посьле, зьмяркаваў- 
шы, пачала на ўвесь голас сьмяяцца. 

--- НЯ ведае, бедны, як назваць сябе... Абываталь ня 
знае племені -- роду свайго; ня знае назовы зямлі роднай, 
каторая ўзрасьціла яго, у каторай зложаны косьці баць- 
коў і дзядоў... Ха... ха... 

-- А... А-ткі гэта патомак тых поўбагоў, поўгэркуле- 
саў... Такі сам вуе бялавы, такія самыя вочы; толькі ў 
вачох ня гордасьць, але рабства, нявольніцтва празірае, 
не адвага і сьмеласьць, а страх у гэтай усей хвігуры, га- 
товай заўсёды да паклону... Божа мой, колькі рабства!.. 

-- Не чалавеча, лішне многа ў табе рабскага... Нягры- 
цянскі нявольнік больш захаваў у сабе гордасьці, чым у 
цябе, чалавеча, асталося... Бачу, як праз доўгія вякі па- 
гляд твой плюгавіўся пакорай, галава паклонамі, вусы 
лізаньнем рук нячыстых... Мяволя затуманіла памяць 
тваю; забыўся ты людзкой назовы сваей і гэтым сьцёр 
ты зь ліца свайго знамя людзкое... Не, чалавеча, скарбы 
мае рассыплю перад табой толькі тады, як ты прыпом- 
ніш імя людзкое сваё, калі прабудзіцца ў табе адвага і 
гордасьць... А цяпер, бывай здароў! -- 

І багіня, сеўшы на хмарку, аддалілася, а ў той чае у 
хаце сышліся сьцены і зрабілася цёмна. Ігнат, пастаяўшы 
крыху, паскрабаў з аднэй і з другой стараны галаву, 
сплюнуў і, узьлезшы на печ, ізноў заснуў. 

Вільня 20. 7. 1910 

За калючымі дратамі савецкіх лягераў 


прапанавала рад уступак, у тым ліку 
павышэньне заработнай платы з 150 руб- 
лёў да 300 рублёў за выкананьне нормы, 
права высыланьня лістоў замест двух 
разоў у год - два разы ў месяц, права 
на пабачаньне з сваякамі раз у год і 
дробныя паправы бытавых умоваў. 
Штрайкуючыя адкінулі гэтыя прапано- 
вы маскоўскай камісіі і прадаўжалі за- 
бастоўку. Тады, ужо ў жнівені, было рае- 
стрэлена ўладамі 120 «зачыншчыкаў», і 
вялікі лік іншых зьняволеных, што 
прыймалі ўдзел у забастоўцы, быў пера- 
ведзены ў іншыя лягеры. Аднак калі 
Брыгіда Гэрлянд выяжджала, забастоўка 
ў шахтах яшчэ прадаўжалася». 
Лёнданская газэта «Дзеньнік Польскі 
і Дзеньнік Жолнежа», у нумары за 12 
сакавіка 1954 году, падсумоўвае размовы 
з многімі амнэставанымі Немцамі і падае 
свае спасьцярогі пераважна ў палітыч- 
вым аспэкце. Газэта піша: 
«Работніцкая маса дзеліцца на дзьве 
вялікія групы: на г. зв. «свабодных» і 
«пэнсіянэраў». Першыя былі высланыя 
на далёкую поўнач адміністрацыйна або 
(нямногія зь іх) выехалі туды дабра- 
вольна, заманеныя абяцанкамі вялікіх 
заработкаў. «Свабодныя» могуць пару- 
шацца ў межах 15 клм. і свабодна рас- 
параджацца сваім заработкам, які сягае 
да 3.000 рублёў месячна. Другая група 
сядзіць За калючым дротам, як крымі- 
нальныя ці палітычныя вязьні. Яны ў 
лягерах «на поўным утрыманьні», зь іх 
месячнага заработку, які сягае 1.200 руб- 
лёў, 900 адлічваецца на ўтрыманьне, ад- 
сюль называецца «пэнсіянэрамі». Штрайк 
зарганізавала якраз гэтая другая група. 
Ягоным матывам было жаданьне зраў- 
ваньня ў умовах з групай «свабодных». 
Репатрыяваныя Немцы ўважаюць, што 
«пэнсіянэры» праўдападобна паступова 
дасягнуць сваю мэту, бо іцтрайк, калі 
расшырыўся, ня быў здушаны грубым 
спосабам. Немцы выясняюць гэта тым, 
што Варкуцкія капальні дастаўляюць 
вугаль ленінградзкаму промыслу, які 


мусіў-бы спыніць прадукцыю, калі-б 
пастачаньне вугля перарвался. 
Уласкаўленыя Немцы выказваюць 


таксама спасьцярогі аб умовах у Расеі 
наагул, хаця ня былі на свабодзе, ня ме- 
лі магчымасьці прыгледзіцца зблізка 
жыцьцю савецкіх грамадзян. На пытань- 
не, як могуць высказваць пагляды аб 
пазалягерным жыцьці, адзін зь нямец- 
кіх навукоўцаў адказаў, іцто ў масавых 
лягерах спаткаюцца прадстаўнікі ўсіх 
слаёў насельніцтва, значыцца ёсьць до- 
бры абраз усяго савецкага насельніцтва. 
Пасьля рэформы лягернай сыстэмы ў 
1948 годзе крымінальны элемэнт быў з 
Варкуцкага раёну перакінуты да іншых 
лягераў. У Варкуцкім лягеры ёсьць шмат 
палітычных вязняў. Нямецкі вучоны, 
вывезены з Усходняй Нямеччыны, спат- 
каў у сваім лягеры сяброў свайго фаху, 
якія паходзяць з Савецкага Саюзу. 
Сьцьвердзіў так-жа, што ягоны лёс ні- 
чым ня розьніўся ад лёсу некаторых 
ягоных савецкіх сяброў. 


Інтэлігенцкая нямецкая моладзь шу- 
кала кантактаў у лягеры з савецкімі сту- 
дэнтамі. Былі між імі такія, папалі ў 
лягеры, калі іхныя бацькі сталіся ахвя- 
рамі «чыстак». Хто выракся бацькі, мог 
студыяваць далей. Малалетнія былі па- 
мешчаныя ў «дзетдамох». Гэтая моладзь 
захаваза жаль да савецкага рэжыму. 
Зь яе вытварыўся пень новай гэнэрацыі, 
які пашырае лизунгі «свабоды чалавека 
згодна навукі Леніна». Гэтыя студэнты 
ня тэлькі прызнаюцца да камунізму, але 
ўважаюць сябе за найвярнейшых яго 
прадстаўнікоў. Ня хочаць быць «воль- 
нымі людзьмі» ў зьненавіджанай буржу- 
азіі гі ў капіталістычным ладзе. Заяўля- 
юць затое, што таксама ў калектыве. а 
скарэй якраз У калектыве ёсьць месца 
для «запраўды вольнага чалавека». Па 
гэтай студэнцкай групе паліцыя Берыі 
ўдарыла яшчэ перад сьмерцю Сталіна, 
і студэнты былі сотнямі высланыя ў ля- 
геры. Гэтыя свабодалюбныя ідэялістыя 
камунізму працуюць сяньня. як няволь- 
ніхі, у капальнях бязь ценю горычы. 
Уважаюць яны, ішцто гэта зь іхнага бо- 
ку ахвяра для «справы вольнасьці ў ка- 
лектыве». 

Трэйцюю выразную інтэлігенцкую гру- 
ну твораць вязьні, якія рэкрутуюцца 
спасярод кіраўнікоў гаспадарскага 
жыцьця, якія былі асуджаныя “ выс- 
ланыя за «сабатаж абаронпай вытвор- 
часьці», бо не маглі выціснуць з работ- 
нікаў сваіх прадпрыемстваў устаноўле- 
ных нормаў працы. Гэтыя прамысловыя 
дырэктары не зьяўляюцца таксама во- 
расамі еавецкага рэжыму. Наадварот -- 
зьяўляюцца гордымі зь вялізарных да- 
гягненьняў сваіх прадпрыемстваў, ня 
гледзячы ца нявыкананьне прадукцый- 
най нормы. Апавяданьні гэтае групы вы- 
клікалі вялікае ўражаньне ў іх нямец- 
жіх таварышаў. 

Ніводная з гэтых трох групаў. т. зя. 
навукоўцаў, студэнтаў і кіраўніксў пра- 
мысловых прадпрыемстваў, ня была аб- 
нятая амнэстыяй Крэмля, абвешчанай 
пасьля сьмерці Сталіна. Амнэстыя гэтая 
датычыла галоўным чынам звычайных 


(Заканчэньне з 3-ай балоны) 


праступнікаў з тэрмінам ссылкі да пяцёх 
год. Палітычныя ссыльныя былі выклю- 
чаныя з пад яе дабрадзействаў, тым 
болыц, што тэрміны іхнае ссылкі выно- 
сілі ад 15 да 25 год. 

Амнэставаныя Немцы, якія стыкнулі- 
ся з групай прамысловых дырэктароў, 
Зьяўляюцца глыбока перакананымі, ипіто 
Савецкі Саюз за некалькі год будзе распа- 
раджацца такім ваенным промыслам і та- 
кой ваеннай сілай, што станецца непера- 
можным. Недавер да іхнай апівіі вельмі 
дражніць нямецкіх рэпатрыянтаў. Гэтыя 
прыбылыя з над Ледавітага мора із 
свайго боку зьяўляюцца перапалоханымі 
настроямі ў заходнім сьвеце. Ня могуць 
яны зразумець, што ў вольным сьвеце 
прывязваецца якая-небудзь надзея на 
магчымасьць дасягненьня кампрамісу зЗ 
уладарамі Крэмля. 

На пытаньне -- якія ў сувязі з гэтым 
трэба выцягнуць кансэквэнцыі, ці мож- 
на дэцыдавацца на прэвэнцыйную вайну 
З савецкай Расеяй наступае адзін 
згодны адказ: «Але-ж бяспрэчна!» На 
заўвагу, што дэмакратычныя краіны не 
адважацца ў ніякім выпадку на прэвэн- 
цыйную вайну, чуваць наагул адказ: 
калі ўзапраўды гэтак ёсьць і калі дэма- 
кратычныя краіны ня чуюцца на сілах 
або ня здольныя на дэцызію, каб прэвэн- 
цыйна ўдарыць па Расеі, не астаецца ім, 
што вяртаюцца з Саветаў, вічога іншага, 
як эміграваць за мора. Ня хочаць паў- 
торна апынуцца над Ледавітым морам. 
Кажны зь іх перакананы, што савецкая 
Расея із свайго боку распачне, у вадпа- 
ведным для яе часе, прэвэнцыйную вай- 
Бу і што яе выйграе. Довады, што не- 
бясьпека вайны сяньня меншая, чымся 
калі-небудзь, асабліва пасьля сьмерці 
Сталіна, і што гэта згодны пагляд усіх 
экспэртаў у савецкіх справах, гэтыя 
Немцы адкідаюць найбольш катэгарыч- 
ва. Нельга іх захістаць ніякім аргумэн- 
там у іхных перакананьнях, затое вы- 
казваюць жаль з прычыны хвалычы- 
вых, на іх думку, настрояў і апініі ў за- 
ходнім сьвеце ў справе сілы Савецкага 
Саюзу й ягоных намераў». 

Паўтараем яшчэ раз, што да высказ- 
ваньняў і спасьцярогаў амнэставаных 
Немцаў трэба аднесьціся з поўнай сур'ёз- 
насьцю. Ім ня верыць нельга, бо, як мы 





ўжо ўспаміналі выцэй, рэляцыі ўсіх 
апытваных поўнасьцю між сабой зга- 
джаюцца. 

Што да сяньняшняй сытуацыі ў савец- 
кіх лягерах нявольніцкай працы, а так- 
жа і ў Савецкім Саюзе наагул, для нас 
адно зьявішча зьяўляецца новым, за 
жыцьця Сталіна бяспрэцэдэнтным. Та- 
кія выпадкі, як бунт лягернікаў і параў- 
наўча лагодная рэакцыя на гэта з боку 
ўладаў МВД, забастоўка сотні тысячаў 
зьняволеных Варкуцкіх лягераў, як іс- 
наваньне цэлага раду апазыцыйных гру- 
паў, аб дзейнасьці якіх ведае лягерная 
адміністрацыя і на яе не рэагуе, сьвет- 
чыць вымоўна, што пасьля сьмерці Ста- 
ліна, а так-жа пасьля ўпадку Бэрыі сы- 
стэма безагляднага паліцыйнага тэрору 
моцна захісталася. Гэта трэба сьцьвер- 
дзіць, як факт бясспрэчны. 

Пацехі, аднак, з гэтага мала. Няма 
сумлеву, што як праміне часовы пэрыяд 
нутранай слабасьці Савецкага Саюзу, 
паліцыйная сыстэма ўзмоцніцца і разам 
зь ёю завострыцца й тэрор. Дасюлецняя 
гісторыя Савецкага Саюзу дае нам не 
адзін прыклад гэтага. 

Для многіх на Захадзе можа выдасца 
дзіўным, што прадстаўнікі савецкай ін- 
тэлігенцыі, асабліва студэнцкае моладзі, 
трапіўшы ў лягеры нявольніцкай працы, 
ня перастаюць быць энтузіястымі каму- 
нізму і калектыўных формаў працы, 
зьяўляюцца гордымі з дасягненьняў Са- 
вецкага Саюзу і чуюць тую-ж ненавісьць 
да «гнілога» капіталістычнага Захаду. 
Для нас, што знаем Савецкі Саюз із соб- 
скага дасьветчаньня, няма ў гэтым ні- 
чога новага. Бальшавіцкае выхаваньне 
палажыла на маладой гэнэрацыі свой 
незацёрты сьлед. Ідэялістычна настрое- 
ная моладзь здабываецца там, праўда, на 
апазыцію супраць сучаснага ёй рэжыму, 
але астаецца і надалей прывязанай да ка- 
муністычнай савецкай сыстэмы. Іншага 
жыцьця гэтыя людзі ня бачылі, а калі 
й бачылі яго падчас апошняй вайны ці 
3 апавяданьняў ейных удзельнікаў, што 
пабывалі на Захадзе, дык пазналі яго 
толькі павярхоўна, ня будучы здольны- 
мі ўглыбіцца ў ягоны сэнс. Гэта сумная 
запраўднасьць. На жаль, зьяўляецца яна 
праўдзівая. 

Р. С. 





Радые , Вызваленьне" аб 25 Сакавіку 


Беларуская сэкцыя Радыя «Вызва- 
леньне» не магла яшчэ прамовіць 25 са- 
кавіка 1954 г. -- у дзень 36-ай гадавіны аб- 
вецшчаньня незалежнасьці Беларусі, -- бо 
Знаходзілася ў стадыі арганізацыі. За- 
тое яна спрычынілася да таго, што ін- 
шыя нацыянальныя сэкцыі адзначылі 
беларускае нацыянальнае сьвята ў сваіх 
аўдыцыях. Як і трэба было спадзявацца, 
Расейцы адмовіліся ад гэтага на адрэз. 
Мала таго, яны, як мага, націскалі, каб 
і іншыя сэкцыі зрабілі тое самае. Аднак 
астальныя сэкцыі прысьвяцілі нам іцмат 
месца ў сваіх аўдыцыях. Грузіны й Азэр- 
байджанцы перадалі даўжэйцыя рэфэ- 
раты аб абвешчаньні незалежнасьці Бе- 


ларусі, а Татары, Туркестанцы й Паў- 
ночныя Каўкасцы падалі аб гэтай падзеі 
у сваіх навінах. 


Варта вярнуцца яшчэ да паступку Ра- 
сейцаў. Яны гэтым паказалі, як ня трэ- 
ба лепей, сваё «непрадрашэнства» ўжо 
не ў дачыненьні да будучыні, як гэта 
яны звычайна фармулююць, але да мі- 
нуўшчыні. Аб тым, што Беларусь 36 год 
таму назад праклямавала сваю незалеж- 
насьць, успамінаць сяньня нельга, бо 
гэта-ж быў «сэпаратыстычны» акт, скі- 
раваны супраць «адзінай і недзялімай». 
Значыцца, «не было, нет и быть не мо- 
жет»! 


аа нацы Адары чнаа даказана 


д5-га Сакавіка у Гішпаніі 


Як у кажным годзе, так і сёлета, не- 
вялікая група беларускіх студэнтаў у 
Мадрыдзе належна адзначыла 36-ую га- 
давіну абвешчаньня незалежнасьці Бе- 
ларускай Народнай Рэспублікі. 

Дня 25-га сакавіка, а гадзіне 10-ай на- 
раніцы, у капліцы калежу сьв. Якуба 
была адпраўленая а. Антоньё Матэо 
Вільлярэаль урачыстая Багаслужба. На 
ёй прысутнічалі прадстаўнікі й студэн- 
ты ад шматлікіх нацыянальнасьцяў, а 
таксама кіраўніцтва калежу. Пасьля Ба- 
гаслужбы беларускіх студэнтаў віталі 
прадстаўнікі ад Харватаў, Гішпанцаў, 
Кітайцаў, Палякаў, Румынаў, Славакаў, 
Славэнцаў, Украінцаў і Мадзяраў. 

Вечарам а гадз. 2050 праз Гішпанскае 
Нацыянальнае Радыё была перадаваная 
спэцыяльная аўдыцыя ў беларускай мо- 
ве, прысьвечаная 35-ай гадавіне абвеш- 
чаньня незалежнасьці Беларусі. У пра- 
граму гэтае радыёперадачы ўваходзілі: 
беларускі рэлігійны гымн «Магутны" Бо- 
жа», рэфэрат аб 25-ым Сакавіку і наш 
беларускі нацыянальны гымн. Аўдыцыя 
была наладжаная дзякуючы ветлівасьці 
і зразуменьню Міністэрства Інфармацыі 
і Дырэкцыі Гішпанскіх Нацыянальных 
Радыяў, якім гэтым шляхам складаем 
шчырую падзяку. 


Таксама выражаем тутака шчырую 
падзяку кіраўніцтву польскае і ўкраін- 
скае аўдыцыяў, якія былі ласкавыя 
ўключыць у свае праграмы абвестку аб 








Заказвайце творы Купалы 


Кажны духова творчы і культур- 
на дасьпелы народ мае сваіх найвя- 
лікшых мастакоў слова і волатаў 
духа, творчасьць якіх дае яму ма- 
гутную нацыянальную сілу, гартуе 
волю, будзіць веру ў будучыню, а 
ў мамэнтах нядолі дае сілу пера- 
трываньня. Такая творчасьць зьяў- 
ляецца нацыянальным еван- 
гельлем народу і на ёй узгадоў- 
ваюцца цэлыя пакаленьні. Разам З 
гэтым яна рэпрэзэнтуе дадзены на- 
род у сьвеце, бо яна найлепей 
сьветчыць аб узроўні ягонага духо- 
вага, нацыянальнага і культурнага 
разьвіцьця, наглядна паказвае, ча- 
го варты дадзены народ. 

Для беларускага народу такой 
зьяўляецца тверчасьць ЯНКІ ЁУ- 
ПАЛЫ, нашага яайвялікшага на- 
цыянальнага паэты, духовага пра- 
вадыра народу і агульна прызнана- 
га прарока беларускага нацыяналь- 
нага адраджэньня. 

Каб зрабіць літаратурную спад- 
чыну Купалы даступнай для нашай 
эмігрэцыі і памагчы ёй гэтым пера- 
трываць цяжкія ггды выгнэньня, а 
таксама паказаць перад сьветам на- 
шыя найвялікшыя нацыянальныя 
скарбы, Выдавецтва «Бацькаўшчы- 
ны» выпускае ў сьвет вялікі том 
выбракых твораў Янкі Купалы, які 
заканчвае ўжо друхаваць. 

Зборнік так зрэдагававы і ўкла- 
дзены, што ў суме ён дзе ўсё най- 
лепшае й найбольш характары- 
стычнае з Купалавай творчасьці, 
дае фактычна цэлага Купалу. Ап- 
рача карацейшых лірычных і эпіч- 
ных твораў нашага найвялікшага 
паэты, разьбітых на адзінаццаць 
вялікіх разьдзелаў, у зборнік уве- 
дзеныя й два вялікія мала ведамыя 
творы Купалы: драматычная паэма 
«Сон на кургане» і паэтычны пера- 
сьпеў найвыдатнейшага сярод усіх 
Славян беларускага гэраічнага эпа- 
су ХИ стагодзьдзя «Слова аб палку 
Ігаравым». Такім чынам, разам з 
двума апошнімі творамі, збоэнік 
будзе падзелены на ХПНІ разьдзе- 
лаў ды будзе папярэгжаны грун- 
тоўным артыкулам аб жыцьці й 
творчасьці Янк! Купэлы. 

Зборнік абыймае звыш 500 бало- 
наў друку вялікае васьмёркі і зьмя- 
шчае каля дзесяці ілюстрацыяў: 


фотопартрэты аўтара з розных пэ- 
рыядаў ягонага жыцьця і іншыя 
ягонай творчасьцю і жыцьцём. 
Часьць зборніка друкуецца на звы- 
чайнай друкарскай, але добрай, па- 
перы, а часьць на бліскучай люксу- 
совай паперы і будзе мець ілюстра- 
ваную каляровую вокладку. 

Канчальна ўстаноўленая 
зборніка наступная: 

1. На добрай паперы ў мяккай 
папяровай вокладцы -- 8 амэры- 
канскіх даляраў. 

2. На добрай паперы ў цьвёрдай 
палатнянай вокладцы зь няпры- 


цана 


мацаванай папяровай вокладкай 
зьверху -- 10 амэрыканскіх даля- 
рау. 


2. На бліскучай люксусовай па- 
перы ў цьвёрдай палатнянай вокла- 
дцы зь няпрымацаванай папяровай 
вокладкай зьверху -- 12 амэрыкан- 
скіх даляраў. 

Ува ўсіх іншых краінах, паза За- 
дзіночанымі Штатамі Амэрыкі, раў- 
навартасьць вызначанай даляровай 
сумы ў мясцовай валюце. 

З гледзішча на вялікі разьмер 
зборніка, добрую якасьць паперы й 
высокае мастацкае й тэхнічнае 
афармленьне вышэй пададзеная 
цана ня ёсьць высокая. Яна абліча- 
ная так, каб не зарабіць, але пры- 
намся вярнуць кошты, уложаныя ў 
выданьне зборніка. 

Пашырэньне зборніка зьяўляец- 
ца важнай нацыянальнай справай і 
нашым адказным заданьнем. Таму 
мы зьвяртаемся з просьбай да ўсіх 
нашых сталых кальпартэраў, як і 
да паасобных людзей добрае волі, 
якім залежыць, каб Купалавы тво- 
ры трапілі да кажнага нашага су- 
родзіча, безадкладна ужо 
цяпер -- зьбіраць перадплату на 
зборнік і перасылаць на адрас на- 
шага Фінансэвага Прадстаўніка ў 
Бэльгіі (ЗапКа Ласка, 19, РІасе Нооует, 
Іоцчуаіл, ВеіІгіцче), пасьля чаго будзе 
ім высланая адпаведная колькасьць 
зборнікаў дзеля раздачы тым, якія 
за яго заплацілі. Асобам, за якіх па- 
ручацца нашыя арганізацыі і возь- 
муць на сябе адказнасьць, зборнік 
можа быць прадаваны і на каротка- 
тэрміновыя сплаты. Пры перасы- 
лацьні нашымі арганізацыямі й 


просім ня зьмешваць іх з грашыма 
за іншыя кніжкі Выдавецтва 
«Бацькаўшчыны», але зазначаць на 
паштовым пераказе, што грошы ТГЭэ- 
тыя на зборнік твораў Купалы. 
Дык распачнём-жа безадкладна 
гэтую акцыю пад лёзунгам: каж- 
наму Беларусу -- зборнік 
Купалавых твораў! 
Выдавецтва «Бацькаўшчыны» 

НА ФОНД БЕЛАРУСКАЙ КНІЖКІ 
(Працяг) 

21. Падпісны ліст ЛМ? 14, зьбіральнік 
сп. Г. Паланевіч: І. Яніна Каханоўская 
-- 8 амэр. даляры, 2. М. Гарошка -- 9, 
3. А. і Л. Савёнкі -- 5, 4. В. Юрцэвіч 


-. 8, 5. Б. Вержбаловіч -- 1, 6. Л. Леў- 
ковіч -- 1, 6. Азарка -- 5, 8. В. Стома 
-- 9, 9. Ст. Грынкевіч -- 5, 10. Ф. Ку- 
шаль -- 1, 11. Б. Данілюк - 2, 12. Я. 


Крэсла -- 050. Разам 31:59 даляраў. 
усім Паважаным Грамадзянам, што 
далі складкі, як і Паважанаму Зьбіраль- 
ніку выражаем шчырую падзяку. 
Выдавецтва «Бацькаўшчыны» 





УВАГА! 


УВАГА! 
ГАДАВІКІ «БАЦЬКАЎШЧЫНЫ» 
Й «КАЛАСКОЎ» 

З Адміністрацыі «Бацькаўшчыны» 
можна выпісаць: 

1. Поўны камплет «Бацкаўшчыны» за 
1953 год (не апраўлены) за 4 амэрыкан- 
скія даляры, або іхную раўнавартасьць 
у іншай валюце. 

2. Поўны камплет «Бацькаўшчыны» 
за 1952 год (не апраўлевы) за 4 амэр. да- 
ляры. 

3. Поўны камплет «Бацькаўшчыны» за 
1951 год (МоЛМэ 65-79) за 2 амэр. даляры. 

4. Камплет «Каласкоў» ад нумару 4 да 
20 ўключна (Л Л? 1, 2 і З друкаваліся, 
як 3-яя балона «Бацькаўшчыны») за 


1952-1953 г.г. (у цьзёрдай вокладцы) за 
2,5 амэр. даляры. 

Так як успомненых камплетаў Рэдак- 
цыя мае вельмі малую колькасьць, жа- 
даючым іх атрымаць радзім сьпяшацца 
з выпіскай. 








АБВЕСТКА 

Хлапець у веку 34 год, які жыве ў Ка- 
надзе, ажэніцца зь дзяўчынай або ўда- 
вой у зеку 25--30 год і на свой кошт пе- 
равязе ў Канаду. Зацікаўленыя просяцца 
пісаць на наступны адрае: 


Рап! ўаКітстук, 256 СВіррауа 51, 


кальпартэрамі грошаў за зборнік атіа, Опі.,, Сапада. 





наццай спэцыяльнай радыёперадачы і 
паведаміць аб ёй загадзя ўсіх сваіх слу- 
хачоў. Асаблівую падзяку складаем 
Паўнамочнаму Міністру Славаччыны сп. 
др. Ё. Цекэру, які 26-га сакавіка ў рамах 
славацкае аўдыцыі пэсьвяціў нашай 
справе большую частку свае праграмы, 
абзнаямляючы ў спэцыяльным рэфэра- 
це (друкуем яго на інцым месцы -- Рэд.) 
свой народ з Актам 25-га Сакавіка і ін- 
фармуючы яго адначасна аб змаганьні 
беларускага народу за сваю незалеж- 
насьць. 

У канцы варта яшчэ адцеміць, што ў 
гэтым годзе пры ладжаньні нашай аў- 
дыцыі не абыйшлося і бязь цяжкась- 
цяў. Паколькі яна мела перадавацца гэ- 
тым разам на месцы расейскай і паколь- 
кі ейны зьмест быў, бязумоўна, ня надта 
ім да спадобы, яны рабілі ўсё магчымае, 
каб у найгоршым для іх выпадку хаця- 
бы перасунуць яе на месца ўкраінскае. 
Дзякуючы аднак энэргічнай інтэрвэнцыі 
прадстаўніка Беларускага Каталіцкага 
Акадэміцкага Аб'еднаньня «Рунь» у Гіш- 
паніі, радыяперадача адбылася ў уста- 
ноўленым раней часе, а ўсялякія спро- 
бы й захады «старэйшых братоў» аста- 
ліся бязэфэктоўнымі. 

36-ую гадавіну абвешчаньня незалеж- 
насьці Беларусі адзначыла таксама ка- 
роткімі зацемкамі і гішпанская прэса. 

В. Севкевіч 








БЕЛАРУСЫ! 

ВЫПІСВАЙЦЕ, ЧЫТАЙЦЕ Й ПАШЫ- 

РАЙЦЕ АДЗІНУЮ БЕЛАРУСКУЮ 

ТЫДНЁВУЮ ГАЗЭТУ НА ЭМІГРАЦЫІ 
«БАЦЬКАЎШЧЫНУ»! 








Нашыя Прадстаўніцтвы 

З гэтых Чрадстаўніцтваў просім у па- 
асобных краінах выпісваць «Баць- 
каўшчыну» й на іх адрасе перасы- 
Іі лапь за яе належнасьць. 

“і З прычыны дэвізовых абмежавань- 
і няў просім усіх нашых Прадстаўвні- 
коў выручаныя за газэту грошы, Як 
і за выдадзеныя «Бацькаўшчынай» 
кніжкі, перасылаць на адрас наша- 
га фінансавага Прадстаўніка ў 
Бэльгіі: 

Гапка Ўаёка, 19, Ріасе Нооует, І.оцузіа, 
Веіеідпие. 

